

बिहार चुनाव से पहले आरजेडी में बड़ा ‘खेला’

● प्रदेश अध्यक्ष के पद से जगदानंद सिंह की विदाई तय



पटना (एजेंसी)। बिहार में इस साल के अंत तक होने वाले विधानसभा चुनाव से पहले राजनीतिक गतिविधियां तेज हो गई हैं। इस कड़ी में राष्ट्रीय जनता दल (राजद) ने भी अपनी तैयारियां शुरू कर दी हैं। अब खबर सामने आ रही है कि पार्टी के संगठनात्मक ढांचे में बड़ा बदलाव होने जा रहा है। खासकर, प्रदेश और राष्ट्रीय अध्यक्ष पदों पर नए चेहरों की नियुक्ति की संभावना जताई जा रही है। सूत्रों के अनुसार, 21 जून को राजद अपने नए बिहार प्रदेश अध्यक्ष के नाम की घोषणा कर सकती है। इसके बाद 5 जुलाई को राष्ट्रीय अध्यक्ष के नाम की भी घोषणा की संभावना है। पार्टी प्रवक्ता शक्ति यादव ने बताया कि वर्तमान प्रदेश अध्यक्ष जगदानंद सिंह स्वास्थ्य कारणों से सक्रिय भूमिका नहीं निभा पा रहे हैं। ऐसे में पार्टी को अब नया प्रदेश अध्यक्ष मिलने जा रहा है। हाल ही में दिल्ली में राजद प्रमुख लालू प्रसाद यादव और जगदानंद सिंह के बीच करीब दार्ढ़ घंटे लंबी मुलाकात हुई। हालांकि, मुलाकात की आधिकारिक वजह लालू यादव का स्वास्थ्य हालचाल पूछना बताया गया, लेकिन अंदरूनी चर्चा में इसे नेतृत्व परिवर्तन से जोड़कर देखा जा रहा है।

अब कहीं भी बना लें, पूरा पाकिस्तान हमारी पहुंच में

● पाक फौज मुख्यालय बदलने की खबरों पर बोले सैन्य अधिकारी



नई दिल्ली (एजेंसी)। जम्मू-कश्मीर के पहलगाम में हुए आतंकी हमले के बाद भारत और पाकिस्तान के बीच तनाव बढ़ा हुआ था। भारत ने इसका जवाब देते हुए 7 मई की दरमियानी रात को पाकिस्तानी आतंकियों के ऊपर ऑपरेशन सिंदूर लॉन्च कर दिया। दोनों देशों के बीच 4 दिन तक चली तनावतनी के बाद आखिरकार सीजफायर पर सहमति बन गई। हालांकि इस विवाद में भारतीय एयर डिफेंस ने अपनी ताकत दिखाई और पाकिस्तान के ज्यादातर ड्रोन्स और मिसाइलों को हवा में ही मार गिराया। अब ऑपरेशन सिंदूर को लेकर सेना के एयर डिफेंस महानिदेशक लेफ्टिनेंट जनरल सुमेर इवान डी कुन्हा ने भारत की सैन्य क्षमता की छवि को साफ तौर पर देश के सामने रखा है। इंटरव्यू में ले. जनरल कुन्हा ने पाकिस्तान के सैन्य मुख्यालय को रावलपिंडी से खेबर पख्तूनख्वा में स्थानांतरित करने की खबरों के बारे में अपनी राय देते हुए बताया कि पाकिस्तान के कुछ सैन्य ठिकाने ही नहीं बल्कि पूरा का पूरा पाकिस्तान हमारी पहुंच में है। उन्होंने कहा, मैं बस इतना कहना चाहता हूँ कि पाकिस्तान से पूरी तरह से निपटने के लिए हमारे पास हथियार है। पूरा देश हमारी पहुंच में है।

8 की मौत, 500 घरों में घुसा पानी, सड़कें जलमग्न

बेंगलुरु में बारिश से बिगड़े हालात



बेंगलुरु (एजेंसी)। मौसम विभाग ने मंगलवार को मध्य प्रदेश और उत्तर प्रदेश समेत 11 राज्यों में आंधी-बारिश के साथ तूफान का अलर्ट जारी किया है। झारखंड में बिजली गिरने से 5 और महाराष्ट्र में 2 मौतें हुई हैं। झारखंड, बिहार समेत 13 राज्यों में आज भारी बारिश की चेतावनी है। इधर बेंगलुरु में सोमवार तेज बारिश जारी है। शहर की ज्यादातर सड़कें पानी में डूबी हैं। 500 से ज्यादा घरों में पानी भर गया। लेआउट में पानी भरे अपार्टमेंट में करंट लगने से 12 साल के बच्चे और 63 साल के बुजुर्ग की मौत हो गई। व्हाइटफील्ड में दीवार गिरने से 35 साल की महिला की मौत हो गई। मौसम



पथानामथिट्टा के लिए येलो अलर्ट भी जारी किया है। जैसे-जैसे बारिश जारी रहेगी, खासकर पहाड़ी इलाकों में भूस्खलन की संभावना बढ़ सकती है। वहीं, बंगाल की खाड़ी के ऊपर बने साइकलोनिक सर्कुलेशन और नमी के कारण सिक्किम में भारी से बहुत भारी बारिश का अनुमान है। मौसम विभाग का कहना है कि मौसम में इस बदलाव के चलते राज्य के कई इलाकों में बाढ़ और लैंड स्लाइड का खतरा है। मौसम विभाग ने 19 मई को बताया कि अगले 2-3 दिनों में मध्य बंगाल की खाड़ी और उत्तर-पूर्व बंगाल की खाड़ी के कुछ हिस्सों में भारी बारिश हो सकती है। तमिलनाडु, पुडुचेरी और कराईकल में एक या दो स्थानों पर 40-50 किमी प्रति घंटे की रफ्तार से हवाएं चलेंगी। कुछ जगहों पर गरज-चमक के साथ हल्की से मध्यम बारिश होगी। राजस्थान में इन दिनों भीषण गर्मी पड़ रही है। चूरू, बीकानेर और टोंक का तापमान 45 डिग्री से ज्यादा पहुंच गया है।

45 डिग्री तापमान में पाकिस्तान बॉर्डर पर पहुंचे आर्मी चीफ

जैसलमेर (एजेंसी)। ऑपरेशन सिंदूर के बाद आर्मी चीफ जनरल उपेंद्र द्विवेदी सोमवार को भारत-पाकिस्तान बॉर्डर पर पहुंचे। उन्होंने 45 डिग्री टेम्प्रेचर में लोंगेवाला पोस्ट का दौरा किया। आर्मी चीफ ने जवानों से मुलाकात कर उनकी हौसला अफजाई की और ऑपरेशन सिंदूर के दौरान महत्वपूर्ण भूमिका के लिए उन्हें शाबाशी दी। आर्मी चीफ जनरल उपेंद्र द्विवेदी ने रेगिस्तानी क्षेत्र में सेना की कोणाक कोर के इंडियन एयरफोर्स और सीमा सुरक्षा बल के साथ कोऑर्डिनेशन में किए गए जॉइंट एक्शन की समीक्षा भी की।

उधर, चीफ ऑफ डिफेंस स्टाफ

लोंगेवाला पोस्ट का किया दौरा, ऑपरेशन सिंदूर में बहादुरी पर जवानों से कहा-शाबाश

(सीडीएस) जनरल अनिल चौहान भी पाकिस्तान बॉर्डर पर रणनीतिक रूप से महत्वपूर्ण सुरतगढ़ सैन्य स्टेशन का दौरा किया। सीडीएस ने जवानों से बात की और उनके ऊंचे मनोबल की सराहना की। गौरतलब है कि 22 मई को प्रधानमंत्री नरेंद्र मोदी भी बीकानेर आने वाले हैं।

वे नाल एयरफोर्स स्टेशन पर जवानों से बातचीत कर सकते हैं। भारतीय थल सेना के अध्यक्ष उपेंद्र द्विवेदी सोमवार को दिल्ली से विशेष विमान से जैसलमेर एयरपोर्ट पहुंचे।



भीषण गर्मी में झूटी कर रहे जवानों की हौसला अफजाई की

जनरल द्विवेदी ने सेना के कमांडरों और यूनिट के प्रोफेशनलिज्म, ऊंचे मनोबल और ऑपरेशन प्लान की भी सराहना की। उन्होंने सेना की सम्मान की परंपरा और निर्णायक ताकत के साथ भविष्य की चुनौतियों का सामना करने के लिए तैयार रहने की बात पर जोर दिया। आर्मी चीफ ने गर्मियों की चरम स्थितियों के बीच कठोर रेगिस्तानी इलाकों में तैनात महिला-पुरुष जवानों के धैर्य की सराहना करते हुए राष्ट्रीय उद्देश्यों की रक्षा में उनकी अथक सेवा के लिए प्रशंसा व्यक्त की। सीडीएस जनरल अनिल चौहान ने ऑपरेशन सिंदूर के बाद सशस्त्र बलों का मनोबल बढ़ाने के लिए सुरतगढ़ सैन्य स्टेशन का दौरा किया। यह दौरा ऑपरेशन सिंदूर के दौरान सैनिकों द्वारा दिखाए गए अनुकरणीय साहस के प्रति गर्व की भावना से परिपूर्ण था। जवानों ने सीडीएस और अन्य अधिकारियों को ऑपरेशन में तैनात नए और मजबूत एयर डिफेंस सिस्टम की जानकारी दी।

अफगानिस्तान के बाद अब ईरान को साध रहा है भारत

नई दिल्ली/ तेहरान (एजेंसी)। भारत के राष्ट्रीय सुरक्षा सलाहकार अजीत डोभाल ने 18 मई 2025 को ईरान के सर्वोच्च राष्ट्रीय सुरक्षा परिषद के सचिव अली अकबर अहमदियान से टेलीफोन पर बातचीत की। इस बातचीत में भारत-ईरान रणनीतिक संबंधों को और मजबूत करने पर चर्चा हुई। इस दौरान चाबहार



पोर्ट प्रोजेक्ट और अंतर्राष्ट्रीय उत्तर-दक्षिण परिवहन कॉरिडोर पर जोर दिया गया। भारत ने क्षेत्रीय स्थिरता में ईरान की 'रचनात्मक भूमिका' की सराहना की और चाबहार प्रोजेक्ट पर सहयोग बढ़ाने में भारत की रुचि व्यक्त की। इस प्रोजेक्ट से भारत, पाकिस्तान को बाईपास करते हुए सीधे सेंट्रल एशिया तक पहुंच बना सकता है। ईरानी सचिव अहमदियान ने भी आर्थिक सहयोग की संभावनाओं पर जोर दिया।

अहमदाबाद में बांग्लादेशी घुसपैठियों के अवैध निर्माण पर फिर ऐक्शन

अहमदाबाद (एजेंसी)। अहमदाबाद के चंडोला तालाब क्षेत्र में मंगलवार से बांग्लादेशी घुसपैठियों के अवैध निर्माण पर फिर से बुलडोजर एक्शन शुरू हो गया है। अब तक 1 हजार से ज्यादा मकानों-दुकानों को गिराया जा चुका है और कार्रवाई अब भी जारी है। गुजरात पुलिस ने सोमवार रात से ही इसकी तैयारियां शुरू कर दी थीं। अतिक्रमण हटाने के



लिए 50 बुलडोजर और 50 डंपर और 25 हितावी मशीन लगाई गई हैं। इसके साथ ही 3000 पुलिस जवानों को तैनात किया गया है। डिमॉलिशन कार्रवाई सुबह साढ़े 6 बजे से शुरू हुई। अब तक करीब 2000 मकानों-दुकानों को गिराया जा चुका है। पुलिस, क्राइम ब्रांच, और एसटीएफ की टीमें भी इलाके में तैनात की गई हैं। इससे पहले बीती 29 अप्रैल को यहां मेगा डिमॉलिशन का पहला चरण शुरू हुआ था, जो पांच दिन तक चला था।

बंगाल में शिक्षकों का प्रदर्शन, ममता बोलो-बाहरी लोग शामिल

कोलकाता (एजेंसी)। पश्चिम बंगाल शिक्षक भर्ती घोटाले में नौकरी गंवा चुके करीब टीचर्स और नॉन टीचिंग स्टाफ का पिछले 6 दिनों से प्रदर्शन जारी है। सोमवार को मुख्यमंत्री ममता बनर्जी ने दावा किया कि आंदोलन करने वालों में शिक्षक कम, बाहरी लोगों की संख्या ज्यादा



है। मुख्यमंत्री ने कहा, मैं किसी भी प्रदर्शन के खिलाफ नहीं हूँ, लेकिन एक लक्ष्मण रेखा होती है। जैसे मैं किसी को नहीं रोक सकती, वैसे ही मुझे भी कोई नहीं रोक सकता। आंदोलन करने के बजाय उन्हें कोर्ट में अपना केस लड़ना चाहिए। हम पूरी मदद करेंगे। ममता ने कोलकाता एयरपोर्ट पर मीडिया से बातचीत के दौरान ये बातें कहीं।

प्रसिद्ध खगोल वैज्ञानिक जयंत नारलीकर का 87 वर्ष की उम्र में निधन



पुणे (एजेंसी)। प्रख्यात खगोल वैज्ञानिक, विज्ञान संचारक और पद्म विभूषण से सम्मानित डॉ. जयंत विष्णु नारलीकर का मंगलवार को पुणे में निधन हो गया। वह 87 वर्ष के थे। उनके परिवार के सूत्रों ने यह जानकारी दी। महाराष्ट्र के सोपम फडणवीस ने उनके निधन पर दुख जाहिर किया और

ऐलान किया कि उनका अंतिम संस्कार पूरे राजकीय सम्मान से किया जाएगा। भारतीय विज्ञान जगत की जानी-मानी हस्ती डॉ. नारलीकर को व्यापक रूप से ब्रह्मांड विज्ञान में उनके अग्रणी योगदान, विज्ञान को लोकप्रिय बनाने के उनके प्रयासों और देश में प्रमुख अनुसंधान संस्थानों की स्थापना के लिए जाना जाता था। पारिवारिक सूत्रों के अनुसार, डॉ. नारलीकर ने देर रात नौद में ही आखिरी सांस ली और मंगलवार सुबह अपनी आंख नहीं खोलीं। हाल में पुणे के एक अस्पताल में उनके कूल्हे की सर्जरी हुई थी।

परमाणु साइटिस्ट एम आर श्रीनिवासन का निधन

होमी भाभा के साथ न्यूक्लियर रिएक्टर अप्सरा बनाया, तीनों पद्म सम्मान मिले

नई दिल्ली। भारत के न्यूक्लियर एनर्जी प्रोग्राम पर काम करने वाले साइटिस्ट रूक्मिणीवासन का 20 मई को तमिलनाडु के उटी में निधन हो गया। वो 95 साल के थे। उनकी बेटी शारदा श्रीनिवासन ने सोशल मीडिया प्लेटफॉर्म फेसबुक पर पोस्ट कर इसकी जानकारी दी। उन्होंने बताया कि सोमवार को वो अचानक बीमार पड़ गए और उन्हें अस्पताल लेकर जाया गया। मंगलवार सुबह 4 बजे उन्होंने अंतिम सांस ली।

पीएम ने कहा था नहीं कर पाएंगे, लेकिन करके दिखाए

कर्नाटक में राहुल गांधी बोले-सरकार ने सभी वादे पूरे किए

कहा-1 लाख लोगों को घरों का मिल गया मालिकाना हक

बेंगलुरु (एजेंसी)। कांग्रेस नेता राहुल गांधी मंगलवार को कर्नाटक के विजयनगर में समर्पण संकल्प रैली में पहुंचे।

कार्यक्रम में उन्होंने 1 लाख 11 हजार 111 लोगों को घर के मालिकाना हक के डिजिटल डॉक्यूमेंट सौंपे। राहुल ने कहा- हमने चुनाव के समय कर्नाटक की जनता से 5 वादे किए थे।

तब नरेंद्र मोदी और बीजेपी के लोगों ने कहा था कि कांग्रेस पार्टी ये काम नहीं कर पाएगी लेकिन हमने करके दिखाए। उन्होंने आगे कहा- कर्नाटक सरकार आज 1 लाख परिवारों को उनकी जमीन का मालिकाना हक देने जा रही है। जो इंदिरा गांधी का प्रोग्राम था,

उसको पूरा करने के लिए हमने बड़ा कदम लिया है। 2 हजार बस्तियों को हम राजस्व गांव कर रहे हैं। प्रदेश में कांग्रेस की सरकार के 2 साल पूरे होने पर कार्यक्रम का आयोजन हुआ। इसमें घुमंतू, अर्ध-घुमंतू और ग्रामीण खेतिहर समुदायों को जमीन के सरकारी डॉक्यूमेंट्स दिए गए। इनकी बस्तियां सार्वजनिक या निजी जमीन पर थी। अब इनको रेवेन्यू विलेज यानी राजस्व गांव का दर्जा मिलेगा। इससे इन लोगों का कानूनी तौर पर अपने घर का मालिकाना हक मिलेगा। 2015 में कर्नाटक दौरे के दौरान राहुल गांधी ये वादा किया था।



भाजपा रोजगार खत्म करती है, हम पैदा करते हैं

राहुल ने कहा कि भाजपा के मॉडल में रोजगार खत्म होता है। हमारे मॉडल में रोजगार पैदा होता है। उनके मॉडल में आप बीमार होते हैं तो आपको कर्ज में डूबना पड़ता है। हमारे मॉडल में आप बीमार होते हैं तो आपके जेब में इलाज के लिए पैसा होता है। राहुल गांधी ने कहा कि मुझे पता लगा था कि कर्नाटक में ऐसे बहुत सारे लोग हैं जिनके पास जमीन है लेकिन मालिकाना हक नहीं है।

● कांग्रेस ने आपको पैसा आपको वापस दिया

राहुल ने कहा कि हमने आपसे कहा था हम कर्नाटक के गरीब लोगों के बैंक अकाउंट में पैसा डालेंगे। आज हजारों-करोड़ रुपए सीधे आपके बैंक अकाउंट में जाता है। ये पैसा आप अपने बच्चों की शिक्षा और स्वास्थ्य में खर्च कर रहे हैं। यही हम चाहते थे जो आपको धन है आपकी जेब में वापस जाए। राहुल ने कहा कि हम चाहते हैं कि कर्नाटक की गरीब जनता की जेब में सीधा पैसा जाए। जब हम पैसा आपके जेब में डालते हैं तो ये पैसा मार्केट में जाता है। इससे प्रोडक्शन बढ़ती है और गांव-गांव में पैसा पहुंचता है। इस पैसा को आप अपने गांव और शहरों में खर्च करते हो। इससे कर्नाटक की अर्थव्यवस्था को फायदा मिलता है। बीजेपी चाहती है कि कुछ लोगों को देश का पूरा धन मिले। बीजेपी के मॉडल में 2-3 अरबपतियों को पैसा पहुंचा दिया जाता है। ये अरबपति अपना पैसा गांव-कस्बों में खर्च नहीं करते हैं।

भस्म आरती दर्शन

भस्म और पंचामृत अर्पित कर
भगवान महाकाल का किया श्रृंगार



उज्जैन (एजेंसी)। विश्व प्रसिद्ध श्री महाकालेश्वर मंदिर में मंगलवार तड़के भस्म आरती के दौरान मंदिर के कपाट खोले गए। सभा मंडप में वीरभद्र जी के कान में स्वस्ति वाचन कर घंटी बजाकर भगवान से आज्ञा लेकर सभा मंडप वाले चांदी के पट खोले गए। गर्भगृह के पट खोलकर पुजारी ने भगवान का श्रृंगार उतार कर पंचामृत पूजन के बाद कपूर आरती की। त्रिनेत्र धारी भगवान महाकाल का चन्दन का त्रिपुण्ड्र, रुद्राक्ष की माला और रजत मुकुट अर्पित कर श्रृंगार किया गया। नंदी हाल में नंदी जी का स्नान, ध्यान, पूजन किया गया। जल से भगवान महाकाल का अभिषेक करने के बाद दूध, दही, घी, शकर, शहद, फलों के रस से बने पंचामृत से पूजन किया गया। भगवान महाकाल को रजत चंद्र, त्रिशूल, मुकुट, भांग, चन्दन, झ्रयफ्रूट और भस्म चढ़ाई गई। शेषनाग का रजत मुकुट, रजत की मुण्डमाल और रुद्राक्ष की माला के साथ सुगन्धित पुष्प से बनी माला धारण की भगवान महाकाल ने। फल और मिष्ठान का भोग लगाया। झांझ, मंजीरी, डमरू के साथ भगवान महाकाल की भस्म आरती की गई। भस्म आरती में बड़ी संख्या में पहुंचे श्रद्धालुओं ने बाबा महाकाल का आशीर्वाद लिया। महा निर्वाणी अखाड़े की ओर से भगवान महाकाल को भस्म अर्पित की गई। मान्यता है कि भस्म अर्पित करने के बाद भगवान निराकार से साकार रूप में दर्शन देते हैं।

देवी अहिल्याजी की 300वीं जयंती

महारानी होकर भी साध्वी की तरह रहीं देवी अहिल्या

- ऐसे कई फैसले लिए गए, जो आज भी नजीर हैं
- मरिजदें तोड़े बिना कराया मंदिरों का निर्माण
- देवी अहिल्या बाई का शासन काल 28 साल 11 माह 19 दिन रहा



सूर्योदय से पूर्व जागकर नर्मदा स्नान करती थीं। इसके बाद 'कामधेनु' नामक गाय का हल्दी, कुमकुम, फल-फूल से पूजन के बाद दीप-आरती करती थीं। दस्तावेजों से पता चलता है कि जिस दिन देवी अहिल्या ब्रह्मलीन हुईं, उसी दिन 'कामधेनु' गाय का भी निधन हो गया था।

कृष्ण राव (भोसले दरबार), मनोहर खंडेराव (लखनऊ नवाब), जीवाजी गिरमाजी (भोपाल नवाब), बापूजी आनंदराव (कोटा), बहादुर सिंह (दिल्ली दरबार), बेकोंजी शिवाजी (इंशरपुर), विनायक सदाशिव (प्रतापगढ़), कैशो भीकाजी दातार (पेशवा दरबार), जसकर मेहता और दत्ताराम (मारवाड़ दरबार), बलवंत गोविंद (भरतपुर), कृष्णाजी जगन्नाथ (जोधपुर), रामराव सदाशिव (सतारा) को राजदूत बनाया।

ये प्रशासनिक मॉडल, जो आज भी प्रचलन में...

1. राज्य को मजबूत बनाने के लिए राजदूत नियुक्त किए

अहिल्या देवी की शासन-प्रशासन व्यवस्था अद्वितीय थी। तब पड़ोसी राजाओं और नवाबों के हमले का खतरा बना रहता था। महारानी अहिल्या ने ऐसी विषम स्थिति में अपने राज्य की संपूर्ण प्रजा को ही राज्य का संचालक और कर्ता-धर्ता बना दिया। जिस प्रकार अब दुनिया के देशों में राजदूतों की नियुक्ति होती है, वैसी व्यवस्था तब महारानी अहिल्या बाई ने भारतीय राज्यों में की थी। उन्होंने अलग-अलग राज्यों में होलकर राज्य के राजदूत और वकील रखकर मिसाल प्रस्तुत की। इन्हें बनाया राजदूतः भगवंत राव जगताप (उदयपुर), मातंडराव अण्णाजी (जयपुर), माधव राव लक्ष्मण (हैदराबाद दक्षिण), खंडू जगदेव राव (अयोध्या), श्यामजी मोरेश्वर (शिंदे दरबार), आयाजी जखदेव (पुणे दरबार), बिंकोजी

2. युद्ध कौशल के लिए अमेरिकी कर्नल की नियुक्ति

होलकर राज्य के गांवों में भी पटा-बनेटी, तलवारबाजी, भाले से लक्ष्य भेदन समेत दूसरी युद्धकलाओं का प्रशिक्षण दिया जाता था। भारत में अंग्रेजों के बढ़ते कदम और पड़ोसी राज्यों के हमले के खिलाफ डटकर मोर्चा लेने की भावना से महारानी अहिल्या बाई ने होलकर सेना को अंग्रेजों की सैन्य शिक्षा देना तय किया। इसके लिए उन्होंने अमेरिकी कर्नल जेपी बाइड को नियुक्त किया। कर्नल को 2 हजार रुपए प्रतिमाह वेतन और सुविधाएं दी जाती थीं। जिसके बदले एक हजार व्यक्तियों को युद्ध में पारंगत बनाने का काम किया गया। तब से होलकर सेना के कामरान, लेफ्टिनेंट कमांडर और पलटनों को बारी-बारी से नियमित सैन्य शिक्षा दी जाने लगी। सन 1763 में सेना पर प्रतिमाह 10,516 रुपए खर्च होते थे। सैनिकों के हथियार, पोशाक, कमरबंद, फोल्डर और सगीनधारी बंदूकों की खरीद पर लगभग 18,114 रुपए खर्च हुआ था।

कैबिनेट मीटिंग से इंदौर को मिला नया अस्पताल

इंदौर (एजेंसी)। डॉ. मोहन यादव कैबिनेट की बैठक आज इंदौर के राजवाड़ा के गणेश हॉल में हुई। हॉल में देवी अहिल्या की मूर्ति को सीएम से आगे रखा है। मूर्ति के दांयी तरफ सीएम बैठे हैं। बैठक से पहले देवी अहिल्या का स्मरण कर पुष्पांजलि दी गई। सीएम और कुछ मंत्री धोती कुर्ता पहने भगवा दुपट्टा डालकर बैठक में पहुंचे हैं। मंत्रियों के ओएसडी और अधिकारियों चेकिंग के बाद एंट्री दी गई है। वहीं, कर्नल सोफिया पर बयान को लेकर विवादों में धिरे मंत्री विजय शाह बैठक में नहीं पहुंचे हैं।

कैबिनेट बैठक के दौरान मुख्यमंत्री डॉ. मोहन यादव की सीट के आगे देवी अहिल्याबाई की मूर्ति रखकर और माल्यार्पण के बाद बैठक शुरू की गई। इंदौर में देवी अहिल्या के सुशासन की तर्ज पर हुई मप्र सरकार की कैबिनेट मीटिंग से इंदौर के विकास को नई गति मिलेगी। प्रदेश के सबसे बड़े सरकारी अस्पताल महाराजा यशवंतराव होलकर अस्पताल (एमवायएच) के पुनरुद्धार के लिए 773 करोड़ रुपए मिले हैं। इससे चाचा नेहरू अस्पताल के सामने दूसरी बिल्डिंग खड़ी की जाएगी। आठ एकड़ जमीन में बनने वाला यह नया अस्पताल सात मंजिला होगा। दावा किया गया है कि अस्पताल के विकास के बाद मालवा-निमाड़ ही नहीं

आठएकड़ में बनेगी 7 मंजिला बिल्डिंग, मेट्रोपोलिटन अथॉरिटी से सड़क-पानी-रोजगार सुधरेगा



मंत्री विजयवर्गीय ने दी मीटिंग के फैसलों पर जानकारी

मंत्री कैलाश विजयवर्गीय ने बताया कि आज की बैठक में इंदौर, भोपाल, उज्जैन, ग्वालियर और जबलपुर मेट्रोपॉलिटन विकास प्राधिकरण बनाने का फैसला किया गया। इसमें कुछ हिस्सा देवास और धार का भी मिलाया जाएगा। इसके नियमों को मंजूरी दी गई। इसे इस तरह तैयार किया गया है कि नगर निगमों के काम प्रभावित न हों। सीएम इसके चेयरमैन होंगे। यहां आने वाले दिनों में पीने के पानी की जरूरत कितनी होगी? खेती के लिए कितने पानी की जरूरत होगी? कितने वाहनों के आवागमन की व्यवस्था करनी होगी? ये सब काम इसमें किए जाएंगे। इसमें सभी विधायक भी अपने सुझाव दे सकेंगे।

सेंट्रल इंडिया के लोगों को इलाज के लिए दिल्ली-मुंबई भागने की नौबत नहीं आएगी। अभी एमवाय अस्पताल 1152 बेड वाला है। जबकि ओपीडी 4 हजार से ज्यादा मरीजों की है। यहां ओपीडी और आईपीडी दोनों में क्षमता से दोगुना मरीज आ रहे हैं। नया अस्पताल चाचा नेहरू अस्पताल के सामने बने स्टाफ क्वार्टर के पीछे बनेगा।

सीएसआर और पीपीपी मोड पर वर्किंग वूमन हॉस्टल बनेंगे

विजयवर्गीय ने कहा कि वर्किंग वूमन हॉस्टल इंडस्ट्रियल एरिया में बनाने के प्रस्ताव पर मंत्रियों ने सुझाव दिया है कि उद्योगपति सीएसआर फंड से भी यह काम कर सकते हैं। इसे पीपीपी मोड पर भी बनाने का काम किया जा सकता है। सभी जिलों में बनाएंगे। पीथमपुर में, मालनपुर, उज्जैन में बनेंगे। इंडस्ट्रिलिस्ट से सीएसआर मद में बनवाएंगे। पीपीपी मोड में भी बनवाएंगे। खासकर औद्योगिक क्षेत्र में महिलाएं सुरक्षित रह सकें, इसलिए ये योजना है।

ऑफ़ोर्शर को 2100 करोड़ से इंदौर को अप्रत्यक्ष लाभ- ऑफ़ोर्शर में संस्कृतन परंपराओं और संस्कृति को विकसित करने के लिए 2100 करोड़ का प्रावधान किया है। यहां रहकर लोग पढ़ाई, रिसर्च कर सकेंगे। लाइब्रेरी भी रहेगी। इससे इंदौर को अप्रत्यक्ष रूप से लाभ मिलेगा। जैसे उज्जैन में महाकाल लोक बनाए जाने के बाद इंदौर-उज्जैन रोड पर जमीनों की दाम बढ़े और पर्यटन-होटल व्यवसाय भी बढ़ा इसी तरह ऑफ़ोर्शर को संस्कृति केंद्र के रूप में विकसित करने पर इंदौर को अप्रत्यक्ष रूप से लाभ मिलेगा।

इंदौर में 20 दिनों से कर्मचारी

संघ की हड़ताल जारी

पदाधिकारी बोले- सारी मांगें पूरी करे विश्वविद्यालय प्रशासन; कुलगुरु से मिले चुके बीजेपी नेता



इंदौर (एजेंसी)। देवी अहिल्या विश्वविद्यालय स्वचित संस्थान कर्मचारी (गैर शिक्षक) संघ की अनिश्चितकालीन हड़ताल आज भी जारी है। 20वां दिन हड़ताल को हो चुका है। कर्मचारी संघ के पदाधिकारियों का कहना है कि जब तक सभी मांगें पूरी नहीं होती, तब तक ये हड़ताल जारी रहेगी। हालांकि सोमवार को कुछ मांगों पर सहमति जरूर बनी थी। पदाधिकारियों को कहना है कि उन्हें लिखित में कुछ नहीं दिया गया है। दरअसल, शनिवार को कर्मचारी संघ के पदाधिकारियों-सदस्यों ने कुलगुरु डॉ.राकेश सिंघई की कार को रोककर नारेबाजी शुरू कर दी थी। इसके बाद कुलगुरु अपनी कार छोड़कर पैदल तक्षशिला कैम्पस के बाहर चल गए थे। इस दौरान एक कर्मचारी ने कैम्पस का मेन गेट बंद कर दिया था। कुलगुरु खुद

गेट खोलकर पैदल बाहर निकले थे और कैम्पस से थोड़ा आगे जाकर रोड़ किनारे फुटपथ पर बैठ गए थे। जब उनकी कार बाहर आई जिसके बाद वे रवाना हो सके थे।शनिवार को कर्मचारी संघ के पदाधिकारियों-सदस्यों ने कुलगुरु की गाड़ी रोककर नारेबाजी की थी। इस घटना के बाद सोमवार को भाजपा नगर अध्यक्ष सुमित मिश्रा, विधायक रमेश मेंदोला, विधायक गोलू शुक्ला आरएनटी मार्ग स्थित देवी अहिल्या विश्वविद्यालय पहुंचे थे। जहां उन्होंने कुलगुरु के साथ हुए

दुर्व्यवहार को शर्मसार करने वाली घटना बताया था। इसके साथ ही उन्होंने कुलगुरु से चर्चा की थी, इस दौरान अन्य कर्मचारी संगठन के पदाधिकारी व सदस्य यहां मौजूद थे। देवी अहिल्या विश्वविद्यालय स्वचित संस्थान कर्मचारी (गैर शिक्षक) संघ के महासचिव और अन्य सदस्य सोमवार को यहां पहुंचे थे। जहां उन्होंने जनप्रतिनिधियों के सामने कुलगुरु से चर्चा की थी। बताया जा रहा है कि समाधान बैठक में कुछ मांगों पर सहमति बन गई है।

मेट्रो रेल कंपनी में फेयर

कलेक्शन में तुर्की की कंपनी

मंत्री विजयवर्गीय ने दिए जांच के निर्देश, इसी कंपनी के ड्रोन पाकिस्तान ने भारत पर गिराए थे

इंदौर (एजेंसी)। बीते दिनों भारत-पाकिस्तान के बीच संघर्ष के दौरान तुर्किए द्वारा पाकिस्तान की मदद किए जाने के बाद वहां की कंपनियों का विरोध शुरू हो गया है। मप्र सरकार के कैबिनेट मंत्री कैलाश विजयवर्गीय ने कहा है कि भोपाल और इंदौर मेट्रो परियोजनाओं में तुर्की की 'असिस गार्ड' कंपनी वर्तमान में डिजिटल सिस्टम का कार्य कर रही है। इन परियोजनाओं में मेट्रो स्टेशनों पर लगे एफएमसी (ऑटोमैटिक फेयर कलेक्शन) गेट्स भी इसी कंपनी द्वारा लगाए गए हैं। इस कंपनी को लेकर अधिकारियों को जांच के आदेश दिए हैं। यदि कंपनी प्रत्यक्ष या अप्रत्यक्ष रूप से भारत विरोधी तत्व है तो इसे प्रतिबंधित किया जाएगा।

मंत्री विजयवर्गीय ने अपने एक्स अकाउंट पर ये लिखा है

राष्ट्र सर्वोपरि...भारत विरोधी मानसिकता का कोई स्थान नहीं हमारे लिए राष्ट्रधर्म सर्वोपरि है। जो भी भारत की संप्रभुता के विरुद्ध खड़ा होगा, वह चाहे कोई भी क्यों न हो, उसके साथ किसी भी प्रकार की सहानुभूति या सहयोग असहनीय है। तुर्किये की कंपनी असिस गार्ड, जो ड्रोन निर्माण में संलग्न है, उस पर आरोप है कि उसके बनाए गए ड्रोन हाल ही



में भारत विरोधी गतिविधियों में प्रयोग किए गए। गंभीर तथ्य यह है कि यही कंपनी असिस वर्तमान में भोपाल और इंदौर मेट्रो परियोजनाओं में डिजिटल प्रणाली के कार्य हेतु अनुबंधित है। इस संदर्भ में अधिकारियों को तथ्यों की गहन एवं निष्पक्ष जांच के निर्देश दिए हैं। यदि यह पाया जाता है कि कंपनी का प्रत्यक्ष या अप्रत्यक्ष रूप से भारतविरोधी तत्वों से संबंध है अथवा इसके उत्पादों का उपयोग भारत की सुरक्षा के विरुद्ध हुआ है तो कंपनी का अनुबंध समाप्त कर दिया जाएगा। हम राष्ट्र के सम्मान, सुरक्षा और आत्मगौरव के साथ कोई समझौता नहीं करेंगे

असिस गार्ड कंपनी के बने ड्रोन से ही पाकिस्तान ने भारत पर हमला किया था- कैबिनेट मंत्री कैलाश विजयवर्गीय ने बताया कि सूत्रों के अनुसार, 'असिस गार्ड' के ड्रोन कथित तौर पर पाकिस्तान द्वारा भारत विरोधी गतिविधियों में इस्तेमाल किए गए थे। मेट्रो रेल कॉर्पोरेशन ने असिस गार्ड से यह अनुबंध पिछले साल जून में किया था।

कैबिनेट बैठक के पहले हमलावर हुए पीसीसी चीफ पटवारी

इंदौर (एजेंसी)। पहली बार इंदौर में हो रही कैबिनेट बैठक को लेकर कांग्रेस हमलावर हो गई है। पीसीसी चीफ जीतू पटवारी ने बैठक के ठीक पहले ट्वीट कर सीएम से जवाब मांगा। पटवारी ने पांच सवाल दागकर सरकार को घेरने की कोशिश की। उन्होंने कहा कि राजबाड़ा में देवी अहिल्याबाई होलकर की 300वीं जयंती के अवसर पर आयोजित कैबिनेट बैठक के लिए शुभकामनाएं देता हूं। इंदौर, जो स्वच्छता और सांस्कृतिक धरोहर का प्रतीक है, आज कई गंभीर चुनौतियों से जुड़ा रहा है। ये मुद्दे इंदौर की जनता के हित और शहर की गरिमा से सीधे जुड़े हैं। इधर कैबिनेट की मीटिंग के दौरान कांग्रेस कार्यालय गांधी भवन से राजवाड़ा पर मुख्यमंत्री को ज्ञापन देने निकले कांग्रेसियों को पुलिस ने रोक लिया। कांग्रेस के कार्यकर्ताओं का आरोप है कि पुलिस ने उनसे धक्का-मुक्की और बहसबाजी की। पुलिस द्वारा रोके जाने के बाद कांग्रेसी यशवंत रोड पर काली पट्टी बांधकर खड़े हो गए। कांग्रेस विजय शाह, जगदीश देवड़ा के इस्तीफे और उन्हें मंत्री पद से हटाए जाने की मांग कर रही है। पुलिस द्वारा रोके जाने के बाद कांग्रेसी यशवंत रोड पर प्रधानमंत्री-मुख्यमंत्री का मुखौटा और आंखों पर काली पट्टी बांधकर खड़े हो गए। कांग्रेस विजय शाह, जगदीश देवड़ा के

मंत्री शाह की बर्खास्तगी, नगर निगम फर्जी बिल घोसाला और नशे की समस्या पर उठाए सवाल



इस्तीफे और उन्हें मंत्री पद से हटाए जाने की मांग कर रही है।

अब पढ़िए जीतू पटवारी का पूरा टवीट

1. **विजय शाह की बर्खास्तगी:** सुप्रीम कोर्ट और हाईकोर्ट ने कर्नल सोफिया कुरेशी पर आपत्तिजनक टिप्पणी के लिए आपके मंत्रिमंडल के मंत्री श्री विजय शाह को कड़ी फटकार लगाई है, उनकी माफ़ी खारिज की है, और गंभीर धाराओं में एफआईआर का आदेश दिया है। इसके बावजूद, उनकी बर्खास्तगी पर कोई निर्णय क्यों नहीं लिया गया? इंदौर, जो देवी अहिल्याबाई की न्यायप्रिय नगरी है, में आज हो रही कैबिनेट बैठक में क्या विजय शाह को मंत्रिमंडल से हटाकर न्याय की मिसाल पेश की जाएगी? क्या आप उन पुलिस अधिकारियों पर कार्रवाई करेंगे जिन्होंने

अदालती आदेश की अवहेलना की, और इसकी जांच के लिए समय सीमा तय करेंगे?

2. **इंदौर का मास्टर प्लान:** इंदौर के लिए 'विकास योजना-2041' का मास्टर प्लान कब तक लागू होगा? मई 2024 में विशेषज्ञों की सलाह के बावजूद प्रागति धीमी है। क्या आज की कैबिनेट बैठक में इसकी स्पष्ट समय सीमा और कार्ययोजना को अंतिम रूप दिया जाएगा? इस मास्टर प्लान में ट्रैफिक प्रबंधन, पर्यावरण संरक्षण, और सांस्कृतिक धरोहरों को संवोधित करने के लिए क्या ठोस प्रस्ताव पेश किए जाएंगे, ताकि इंदौर की बढ़ती आबादी की जरूरतें, विशेषकर ग्रेटर इंदौर कॉरिडोर और सैटेलाइट टाउन जैसे प्रोजेक्ट्स के माध्यम से पूरी हों।

3. **इंदौर नगर निगम में फर्जी बिल घोसाला:** इंदौर नगर निगम में 2000 करोड़

रुपए के कथित फर्जी बिल घोसाले की जांच की वास्तविक स्थिति क्या है? कमजोर पार्वी और पुलिस की कथित मिलीभगत से सभी आरोपियों को जमानत मिलने की खबरें जनता में आक्रोश पैदा कर रही हैं। क्या आप इस घोसाले की जांच को तेज करने और दोषियों को सजा दिलाने के लिए विशेष जांच समिति गठित करेंगे? प्रवर्तन निदेशालय (ईडी) ने 125 करोड़ रुपए के घोसाले में छापेमारी की, लेकिन 174 फर्जी फाइलों के गायब होने और बड़े अधिकारियों पर कार्रवाई न होने की जिम्मेदारी कौन लेगा? क्या आप की बैठक में इस घोसाले की जांच को तेज करने की योजना की घोषणा होगी?

4. **ट्रैफिक समस्या का समाधान:** इंदौर की ट्रैफिक समस्या से आम जनता त्रस्त है। मेट्रो और ट्रैफिक मित्र जैसे प्रयास अपर्याप्त साबित हो रहे हैं। क्या आज की कैबिनेट बैठक में पब्लिक ट्रांसपोर्ट को मजबूत करने और 'विकास योजना-2041' के तहत अलग ट्रांसपोर्ट अथॉरिटी बनाने जैसे प्रस्तावों को मंजूरी दी जाएगी? राजबाड़ा क्षेत्र में बैठक के लिए ट्रैफिक डायवर्शन की योजना बनाई गई है, लेकिन शहर के मध्य क्षेत्रों में रोजमर्रा के जाम और पार्किंग की समस्या का स्थायी समाधान कब तक होगा? क्या आप स्मार्ट ट्रैफिक सिस्टम लागू करने की समय सीमा तय करेंगे?

संपादकीय

फिर आकाश पर आनंद

बहुजन समाज पार्टी (बसपा) की सुप्रीमो मायावती ने अपने भतीजे आकाश आनंद को एक बार फिर पार्टी में चीफ नेशनल कोऑर्डिनेटर का पद देकर बहाली कर दी है। इसके साथ ही उन्हें राष्ट्रीय प्रचार-प्रसार की जिम्मेदारी सौंपी गई है। इसके पहले मायावती ने दो बार आकाश को जिम्मेदारी देकर वापस ले ली थी। इस बार भी आकाश कब तक इस पद पर रह पाएंगे, कहना मुश्किल है, क्योंकि कब बहनजी का मन बदल जाए, कोई नहीं कह सकता। हालांकि बसपा सूत्रों का कहना है कि आकाश को आगे लाना अब बहनजी की मजबूरी हो गई है, क्योंकि पार्टी में बरसों से नंबर दो कोई नहीं है। देश और खासकर यूपी में बसपा का वोट बैंक घटता जा रहा है, ऐसे में यदि अब भी पार्टी को बचाने के ठोस उपाय नहीं किए गए तो बसपा इतिहास का हिस्सा बन जाएगी। हालांकि यह प्रश्न अभी भी अनुत्तरित है कि आकाश की यह वापसी क्या मायावती के राजनीतिक उत्तराधिकारी की घोषणा है? ढाई महीने पहले ही मायावती ने आकाश आनंद को बड़े बेआबरू करके पार्टी से निकाला था। तब भी आकाश ने बुआ मायावती से कोई बपागत नहीं की थी। उन्होंने चुपचाप अपना काम जारी रखा। आकाश आनंद युवा हैं, विदेश में पढ़े लिखे हैं। अच्छे वक्ता भी हैं। पिछली बार जब उन्हें मौका मिला था तो उन्होंने भाजपा पर तीखे हमले शुरू कर दिए थे, जो मायावती को रास नहीं आया था। तब भी आकाश को उत्तनी बड़ी जिम्मेदारी नहीं दी थी, जैसी कि अब दी है। बीते ढाई माह आकाश के लिए ज्यादा मुश्किल भरे रहे। मायावती ने आकाश को बीती 2 मार्च को पार्टी से निकाला था। तब उन्होंने यह घोषणा तक कर दी थी? कि बसपा में अब उनका कोई उत्तराधिकारी नहीं रहेगा। आकाश के बारे में शिकायत थी कि उनका ससुराल पक्ष राजनीति में अनावश्यक दखलंदाजी करता है। इसके बाद 13 मार्च को आकाश ने सार्वजनिक रूप से माफ़ी मांग ली थी। लेकिन 29 अप्रैल को पार्टी पदाधिकारियों के बीच मायावती ने आकाश की तारीफ करते हुए उसका हाँसला बढ़ाने को कहा। इसी के साथ आकाश की वापसी का रास्ता साफ हो गया। लेकिन इस बार आकाश की वापसी कुछ शर्तों के साथ हुई है, जिसमें जिसमें पारिवारिक हस्तक्षेप से दूर रहना शामिल है। आकाश से अपेक्षा की गई है कि वह पार्टी के वरिष्ठ नेताओं का सम्मान करेंगे और अपने ससुर अशोक सिद्धार्थ के प्रभाव से पूरी तरह दूर रहेंगे। अब आकाश आगे किस तरह काम करते हैं और कैसे उन्हें काम करने दिया जाता है, यह देखने की बात है। दरअसल बसपा के सामने असली चुनौती तो एक और दलित पार्टी भूमि आमी से है, जिसके नेता चंद्रशेखर रावण बहुत आक्रामक राजनीति कर रहे हैं और पिछले लोकसभा चुनाव में नगीना सीट से चुनाव भी जीते हैं। चंद्रशेखर की आक्रामक राजनीति की ओर दलित युवा तेजी से आकर्षित हो रहे हैं। उसे रोकना बड़ी चुनौती है। जहां तक यूपी की बात है तो बसपा के लिए बड़ी चुनौती समाजवाद पार्टी है। क्योंकि दोनों ही पार्टियां जातिवादी राजनीति करती हैं। दोनों ने चुनावों में हाथ मिलाकर भी देख लिया, लेकिन बसपा को नुकसान ही ज्यादा हुआ। दूसरी तरफ भाजपा को लेकर बहनजी का रुख नरमाई की ही रहा है। जबकि आकाश का मानना है कि भाजपा पर हमले किए बगैर बसपा अपना वोट बैंक नहीं बचा सकती। अभी इस बात की परीक्षा भी होनी है कि दलितों में आकाश अपना कितना प्रभाव जमा पाते हैं। इसके लिए उन्हें मायावती की छाया से बाहर निकलकर राजनीति करनी होगी, लेकिन खुद मायावती आकाश को ऐसा करने की कितनी इजाजत देंगी, यह देखने की बात है।

विश्व नीति

कुलदीप सिंह भाटी

लेखक स्तंभकार हैं।



एहलगाम में हुए आतंकी हमले के बाद आतंकीयों को सबक सिखाने और आतंकवाद के प्रति भारत की असहिष्णुता की नीति के तहत भारत ने पड़ोसी देश पाकिस्तान में ‘ऑपरेशन सिंदूर’ को अंजाम दिया। इससे बौखलाए पाकिस्तान ने भारत पर सैन्य कार्यवाही शुरू कर दी थी। हालांकि बाद में पाकिस्तान ने घबराकर संघर्ष-विराम का प्रस्ताव रखा जिसे भारत ने सशर्त स्वीकार कर लिया।

पाकिस्तान के साथ इस सैन्य-संघर्ष में भारत के विरुद्ध प्रतिक्रिया देने और नापाक इरादों वाले पाकिस्तान का साथ देने वाले देशों विशेषतः तुर्किये और अजरबैजान के लिए भारत में बहुत गहरी नाराजगी देखी जा रही है। इस संघर्ष में तुर्किये ने जिस तरीके से भारत के विरुद्ध वाक-युद्ध छेड़ा, यह संप्रभु भारत के लिए असहनीय व अस्वीकार्य था। तुर्किये ने न केवल मीडिया व अन्य मंचों पर भारत के विरुद्ध बयान दिए बल्कि पाकिस्तान को इस संघर्ष में सैन्य संसाधन उपलब्ध करवा कर सहायता भी की। 14 मई को तुर्किये प्रधानमंत्री अदोआन ने पाकिस्तान को अपना दोस्त बतलते हुए भारत के खिलाफ विष प्रपन किया। संघर्ष के दौरान भारत पर हुए झेन हमलों में प्रयुक्त बेयकत योद्घा 3 और असीसगाई संपन्न नामक झेन भी तुर्किये ने ही उपलब्ध करवाये। इसके बाद भी जब पाक-सेना इनको ठीक से प्रयोग करने में अक्षम रही तो तुर्किये ने अपने तकनीकी विशेषज्ञों तक को सहायता के लिए पाकिस्तान भेजा था। भारत ने पाकिस्तान के प्रति तुर्किये के इस समर्थन व सहयोग को परोक्ष रूप से आतंकवाद व इसकी समर्थक सत्ताओं के लिए प्रोत्साहक माना। पाकिस्तान से सीजफायर के बाद भारत ने तुर्किये पर महत्वपूर्ण कार्रवाई करते हुए कूटनीतिक तरीके से इसके भारत के साथ हो रहे विदेशी-व्यापार को लक्ष्य बनाया।

तुर्किये ने पाकिस्तान को अपना महत्वपूर्ण मित्र राश्टो बनाया पर वह वह भूल गया कि भारत ही वह देश है जिसने 2023 में उसके देश में आये भूकम्प पर ऑपरेशन दोस्त के

बलूचिस्तान के बाद अब सिंध प्रांत मांगे आजादी

नजरिया
अशोक भाटिया
लेखक मुईद निवासी स्तंभकार हैं।



बलूचिस्तान के बाद अब पाकिस्तान के सिंध प्रांत में भी आजादी की मांग जोर पकड़ने लगी है। सिंध को अलग देश बनाने की मांग करने वाली एक राजनीतिक समूह जय सिंध फ्रीडम मूवमेंट (JSFM) ने शुक्रवार को पाकिस्तान में एक राजमार्ग पर शांतिपूर्ण धरना दिया। इस दौरान लापता और जेल में बंद सिंधी राष्ट्रवादियों की रिहाई की मांग की गई। सिंधु देश की वकालत करने वाले समूह ने सिंध और बलूचिस्तान में जबरन गायब किए गए लोगों, अवैध हिरासत और मानवाधिकारों के हनन पर वैश्विक ध्यान आकर्षित करने की मांग की।

जेएसएफएम के अध्यक्ष सोहेल अब्रो, जुबैर और अमर आजादी समेत नेताओं ने जाह्द चन्ना, सज्जाद चन्ना, अदनाम बलूच और शाहिद सुमरो को तत्काल रिहा करने को कहा। यह भी मांग की गई कि उनके खिलाफ झूठे आरोप वापस लिए जाएं और सभी जबरन गिरफ्तार किए गए लोगों को रिहा किया जाए। सामूहिक बयान में कहा गया, यह धरना हमारे राष्ट्रादी कार्यकर्ताओं की गैरकानूनी गिरफ्तारियों, जेलों में हो रहे दुर्व्यवहार और जबरन गायब किए जाने के खिलाफ विरोध प्रदर्शन है। हाल के प्रदर्शन में सिन्धु राष्ट्र के लिए तैयार किए गये राष्ट्रगान को भी गाया गया व सिंध देश के अलग झंडे को भी फहराया गया। ‘सिंधु देश’ जिसका शाब्दिक अर्थ होता है सिंधियों के लिए अलग देश। सिंधु देश एक विचार है जो पाकिस्तान के सिंध प्रांत में बसे और दुनिया भर में फैले सिंधियों का एक सपना है। ये सिंधी दुनिया दूसरे एथनिक समुदायों की तरह अपने लिए एक अलग होमलैंड की मांग करते आ रहे हैं। जैसे कुर्द अपने लिए अलग देश की मांग करते हैं, यहूदी समुदाय के लोगों ने इजरायल नाम का अपना देश बनाया है, उसी तरह सिंधी पाकिस्तान के अंदर एक निश्चित भूभाग में अपने लिए एक स्वतंत्र और सार्वभौम मातृभूमि चाहते हैं।

पाकिस्तान के सिंध प्रांत में सबसे ज्यादा हिंदू आबादी रहती है। पाकिस्तान की कुल हिंदू आबादी का करीब 95 फीसदी सिंध प्रांत में है। पाकिस्तान के उत्पीड़न से त्रस्त इन लोगों ने अब वैश्विक नेताओं से गुहार लगाई है। वहीं, प्रदर्शनकारियों के हाथ में भारत के प्रधानमंत्री नरेंद्र मोदी की तस्वीर होने के पीछे एक बड़ी वजह है। कश्मीर की स्थिति को लेकर हुई एक सर्वदलीय बैठक में मोदी ने कहा था कि समय आ गया है, अब पाकिस्तान को विश्व के सामने बलूचिस्तान और पाकिस्तान अधिकृत कश्मीर में लोगों पर हो रहे

अत्याचारों का जवाब देना होगा। मोदी के इस बयान के चलते बलोच आंदोलन को अंतरराष्ट्रीय मीडिया में काफी तवज्जो मिली थी। इसके बाद 2016 में भारत के 70वें स्वतंत्रता दिवस पर प्रधानमंत्री मोदी ने लाल किले की प्राचीर से बलूचिस्तान, गिलगित और पाकिस्तान अधिकृत कश्मीर के लोगों का आभार व्यक्त किया था। दरअसल, पीएम मोदी के बयान के बाद पाकिस्तान में जुल्मो-सितम झेल रहे इन हिस्सों के लोगों ने उनकी आवाज उठाने के लिए मोदी को सोशल मीडिया पर धन्यवाद दिया था।

हाल ही में पाकिस्तान के सिंध प्रांत के जमसोरो



जिले में जीएम सैयद के गृहनगर सान कस्बे में हुई रैली में लोगों ने आजादी के लिए नारे लगाए गए. प्रदर्शनकारियों ने इस दौरान दावा सीधे तौर पर कहा- सिंधु, सिंधु घाटी सभ्यता और वैदिक धर्म का घर है। ब्रिटिश साम्राज्य ने इस पर अवैध रूप से कब्जा कर लिया था और 1947 में पाकिस्तान के इस्लामी हाथों में दे दिया था। अलग सिंधुदेश की मांग को विभिन्न अंतरराष्ट्रीय प्लेटफार्मों पर उठाया जा रहा है। इन लोगों का मानना ​​है कि पाकिस्तान ने सिंध प्रांत पर जबरन कब्जा कर रखा है। साथ ही पाकिस्तान संसोधनों का दोहन और मानवाधिकारों के जमकर उल्लंघन करता है। जिये सिंध मुत्ताहिदा महज्ज के चेयरमैन मुहम्मद बरफात ने कहा कि हमारी संस्कृति और इतिहास पर हुए दशकों से जारी हमलों के बावजूद हमने अपनी संस्कृतिक और ऐतिहासिक पहचान को बचाकर रखा है। हम आज भी बहुलतावादी, सहिष्णु और सौहार्दपूर्ण समाज हैं, जो मानव सभ्यता को बचाकर रखे हुए हैं।

पाकिस्तान के निर्माण के बाद से ही बलूचिस्तान, गिलगित और पाक अधिकृत कश्मीर में असंतोष बढ़ने लगा था। पाकिस्तानी हुकूमत पर पंजाबी वर्ग के वर्चस्व से लेकर मानवाधिकारों के उल्लंघन तक पाक के नापाक इरादों की एक लंबी दास्तान है। इन सबके बीच अब चीन-पाकिस्तान इकोनॉमिक कॉरिडोर के चलते भी पाक में भारी असंतोष फैल रहा है। पाकिस्तान के इन हिस्सों की आवाम अब खुलकर अपना विरोध दर्शा रही है। बीते कुछ वर्षों में भारत की वर्तमान विदेशी सरकार पर इन लोगों का भरोसा बढ़ा है। ऐसे में अलगाववादी रैली में प्रधानमंत्री मोदी की

पाकिस्तान उसके साथ सौतेला व्यवहार करता रहा।

पाकिस्तान अधिकृत बलूचिस्तान की लीडर डॉ. नायला कादरी हाल ही में हरिद्वार पहुंची। बलूच आजादी की मांग के चलते अपने ही देश से निर्वासित डॉ कादरी ने खुद को बलूचिस्तान की प्रधानमंत्री की तरह पेश करते हुए मां गंगा से अपने देश की आजादी की मांग की। साथ ही उन्होंने बताया कि कैसे पाकिस्तान की सरकार बलूच लोगों पर जुल्म करती है। उनका कहना है कि गैस, कोयला, तांबा और कोयला जैसे कच्चे माल में बेहद संपन्न होने के बाद भी हमारा इलाका काफी गरीब है। यहां तक कि स्कूल और अस्पताल जैसी बेसिक जरूरतें भी वहां पूरी नहीं हो पा रही। पाकिस्तान ने अपने कर्ज चुकाने के लिए यहां की खदानों को चीन को लीज पर दे दिया। ये बलूच लोगों पर दोहरी मार थी। वे मानने लगे कि उन्हें पाकिस्तान और चीन दोनों मिलकर लूट रहे हैं।

उनके गुस्से को हवा मिली, जब साल 2006 में मौजूदा सरकार उनके कबीलाई सिस्टम को ध्वस्त करने लगी। इसके बाद से बलूच आजादी की मांग हिंसक होने लगी। अब बागी अपने यहां रहते चीनियों को नुकसान पहुंचाकर पाकिस्तान को कमजोर करने का है।समय-समय पर यहां आंदोलन होते रहे। यहां के नेताओं का आरोप है कि पाकिस्तान का सबसे शानदार टुरिस्ट स्पॉट होने के बाद भी वो उन्हें ज्यादा प्रमोट नहीं करती। सरकारी योजनाएं भी यहां पूरी तरह से लागू नहीं होतीं। यहीं देखते हुए गिलगित-बाल्टिस्तान की मांग होती रही। लेकिन सरकार लगातार इसके लीडर्स को खूनी संघर्ष में खत्म करती रही।

इसके अलावा गिलगित-बाल्टिस्तान पाकिस्तान अधिकृत कश्मीर (PoK) का सबसे उत्तरी इलाका है। यहां पर भी लंबे समय से आजादी की मांग चल रही है। चरमपंथी संगठनों ने अपने देश का नाम भी तय कर रखा है- बलवारिस्तान यानी ऊंचाइयों का देश। ये इसलिए क्योंकि ये पूरा इलाका ही पहाड़ों और वादियों का है।समय-समय पर यहां आंदोलन होते रहे। यहां के नेताओं का आरोप है कि पाकिस्तान का सबसे शानदार टुरिस्ट स्पॉट होने के बाद भी वो उन्हें ज्यादा प्रमोट नहीं करती। सरकारी योजनाएं भी यहां पूरी तरह से लागू नहीं होतीं। यहीं देखते हुए गिलगित-बाल्टिस्तान की मांग होती रही। लेकिन सरकार लगातार इसके लीडर्स को खूनी संघर्ष में खत्म करती रही।

इसके अलावा भी पूरे देश में छिटपुट हिस्सों में अलगाववाद पनपता रहा। यहां तक कि देश के विभाजन के कुछ समय बाद आए मुस्लिमों को भी वहां स्वीकार नहीं जा रहा है। ये लोग मुहंजिर कहलाते और योजनाओं से दूर रखे जाते हैं। ये भी मुहंजिर सूबे की मांग बीच-बीच में कर लेते हैं। वैसे ये उस तरह के एक्सट्रीम नहीं हैं, जिनपर पाकिस्तान परेशान रहे। अफगानिस्तान में तालिबान आने के बाद से पाकिस्तान का डर और बढ़ा क्योंकि यहां मौजूद परतुन आबादी अफगानिस्तान का हिस्सा बनने की बात करती आई है। अगर ऐसा हुआ तो लगभग पूरा खैबर पख्तूनख्वा अलग हो जाएगा और पाकिस्तान को टुकड़ों - टुकड़ों में बनने से कोई रोक नहीं सकता।

नाइट्रोजन धुँए का शадियों में उपयोग बंद हो

सरोकार

संदीप कुलश्रेष्ठ

आजकल शादियों में नाइट्रोजन गैस के धुँए का उपयोग आम हो गया है। खासकर मंच पर वर-वधु के प्रवेश पर धुँए के बादल उड़ाने का प्रचलन एक परिपाटी बन गया है। किन्तु यह काफी खतरनाक है। इस धुँए के कारण मध्यप्रदेश के राजगढ़ जिले में एक 7 साल की मासूम बच्ची अपनी जान गंवा बैठी है।

मध्यप्रदेश के राजगढ़ जिले के खुजनेर में 6 मई 2025 को एक हादसा हो गया। राजगढ़ जिले के ही बाढ़गाँव के निवासी राजेश गुप्ता अपने परिवार के साथ रिसैदार की शादी में शामिल होने खुजनेर गए थे। उनके साथ उनकी 7 साल की बच्ची वाहिनी भी थी। शादी की रस्मों के दौरान दुल्हा-दुल्हन की एन्ट्री का समय आया, उस वक्त धुँए के बादल बनाने के लिए नाइट्रोजन गैस का इस्तेमाल कर धुँआ उड़ाया गया। उसी वक्त वहीं मौजूद मासूम वाहिनी नाइट्रोजन से भरे पॉट में गिर गई। नाइट्रोजन की तापिर काफी ठंडी होती है। करीब -196 डिग्री सेन्टीग्रेड तापमान के नाइट्रोजन पॉट ने वाहिनी के शरीर को बूरी तरह जला दिया। हादसे में बच्ची का करीब 80 प्रतिशत शरीर जल चुका था। गंभीर हालत में उसे इन्तरी ले जाया गया। वह चार दिन तक जिन्दगी और मौत के बीच झूलती रही। आखिरकार उसने दम तोड़ दिया। क्या है नाइट्रोजन गैस ?

कौन थे? सुभाषू बोला – बेटा, ये वो लोग होते हैं जो तुम्हारे जैसे बच्चों की किताब से असली नायक को निकालकर अपना नाम घुसेड़ देते हैं। कविता बोली –तो क्या हमें झूठ पढ़ना होगा? सुभाषू ने गहरी सांस ली – बेटा, आजकल सच पढ़ना राजद्रोह है। अभी बहस का दौर चल ही रहा था कि गली में एक मूर्ति टूटी हुई मिली – सरदार पटेल की। किसी ने लिखा – पाटी चँज कर ली थी, अब वो हमारे नहीं रहे। रात में फिर खबर आई – महापुरुषों की मूर्तियों पर हमला करने वालों को देशद्रोही माना जायेगा। और सुबह, उसी नेता ने प्रेस कॉन्फ्रेंस में कहा – हमने मूर्तियों पर हमला नहीं किया, सिर्फ इतिहास को नया स्वरूप दिया है। इतिहास ने एक और करवट ली, और कविता के स्कूल में एक नया चैप्टर जुड़ गया – महान नेता भोलानाथ यादव का ऐतिहासिक योगदान। धीरे-धीरे कविता बड़ी हो गई, पर देश वही रहा – एक ऐसा देश जहां हर नेता को किसी न किसी इतिहासपुरुष की आड़ में चुनाव जीतना था। किसी ने गांधी के नाम पर दुकान खोली, किसी ने अंबेडकर के नाम पर वोट मांगे। कविता की शादी एक क्लर्क से हुई, जो हर महीने वेतन न मिलने पर जय सुभाषू चिखता था। कविता पृष्ठनी – इससे क्या होगा? वो कहता – इतिहासपुरुष का नाम लेने

से पेट नहीं भरता, लेकिन असली मुद्दों से ध्यान जरूर भटक जाता है।

एक दिन सुभाषू का चाय ठेला हटया गया। कारण था – विकास परियोजना के तहत ऐतिहासिक सड़क का निर्माण। ठेले की जगह अब एक स्मारक बना – नेता जी का प्रेरणा स्थल। उसी पर लिखा था – इस ऐतिहासिक स्थान पर नेताजी ने भाषण दिया था – वोट दो, सब मिलेगा।

पर न चाय मिली, न कविता को नौकरी। न सुभाषू की मां को इलाज मिला, न उसके बेटे को स्कॉलरशिप। इतिहासपुरुष की मूर्ति के नीचे सब तस्वीर खिंचवा रहे थे, पर सुभाषू की आंखें गीली थीं – ‘इतिहास ने बहुत कुछ दिया बेटा, बस हमें कभी गिनती में नहीं रहा। हम हमेशा उन पुरानों में रहे जो किताब से फटे हुए थे।’ कविता ने एक पुरानी किताब खोलकर देखा – ‘इतिहास’ शीर्षक था। उसमें दर्ज एक पंक्ति ने रुला दिया – ‘जिन्होंने इतिहास रचा, उनका नाम नहीं बचा; जिनके नाम पर इतिहास रचा गया, उनका नाम नहीं बचा।’ इतिहासपुरुष की मुस्कुराती मूर्ति के पीछे, एक गरीब चाय वाला खुद को इतिहास से बेदखल पाता रहा। और चाय का उबाल ठंडा पड़ता गया।

ख्यंय

डॉ. सुरेश कुमार मिश्रा ‘उरतृप्त’

लेखक ख्यंयकार हैं।



सुभाषू का ठेला था। स्कूल के सामने। वहां इतिहास नहीं, चाय बिकती थी, पर बहस वही थी – कौन सा राजा सही, किसने किया बलिदान ज़्यादा, किसकी मुठ्ठी बड़ी थी। सुभाषू के पास एक खटारा रंडियो था, जिस पर कभी ‘मन की बात’ और कभी मन की भड़ास बजती थी। हर घूंट चाय के साथ बहस गरम, दिमाग ठंडा। पर सुभाषू का दुख ये था कि इतिहास पुरुष तो किताबों में थे, उसकी बैटी कविता तो आज भी पुराने बस्ते में स्कूल जाती थी। स्कूल का बस्ता था कल के राजा, आज के लोकतंत्र और कल की बेरोज़गारी का गठजोड़।

‘अबे सुन बे रामखिलावन, इतिहास का क्या रखा है? आज राजा वही है, जिसके हाथ में सोशल मीडिया की तलवार है।’ – पप्पू गुटखा चर्चते हुए बोला। पप्पू वही था, जिसने एक बार ‘गांधी जयंती’ पर 2 अक्टूबर को ‘हैप्पी बर्थडे सरदार पटेल’ लिख दिया था। ‘क्यों बे, गांधी और पटेल दोनों की जयंती एक ही दिन होती है क्या?’ – जब कोई पूछे, तो पप्पू तुरंत कहता – ‘भाईसाब, इतिहास को

भावनाओं से मत जोड़ो। इमोशनस में नेशन बर्बाद होता है।’ इधर चाय के ठेले पर बहस चल रही थी – ‘शिवाजी महाराज ने मुसलमानों से कितनी लड़ाइयां लड़ीं?’ एक गुट ने तुरंत टोक दिया, ‘नहीं, उन्होंने तो धर्मनिरपेक्षता का झंडा उठाया था!’ तभी एक नेता टाइप बनियान वाला आया और बोला – ‘हमारी सरकार इतिहास को नया आयाम देने जा रही है। अब से टीपू सुल्तान की जगह वीर सावरकर की मूर्ति लगेगी।’ सबने ताली बजाई, बस सुभाषू की बुढ़ी मां ने एक लंबा आह भरा – ‘इतिहास बदला है बेटा, पर घर की छत आज भी टपकती है।’

टीचर मिर्चालाल आये, बोले – ‘इतिहास क्या है जानते हो? भूले-बिसरे कवियों की रचनाएं और नेताओं की घोषणाएं। जिसमें सिर्फ तारीखें बदलती हैं, सच्चाई वहीं की वहीं रहती है – लाचार। सुभाषू ने पूछा – सर जी, आपकी किताब में चंद्रगुप्त मौर्य अब भी हैं या उन्होंने भी पाटी बदल ली? मिर्चालाल बोले – बेटा, अब किताबें सीबीएसई से नहीं, न्हाटसएप यूनिवर्सिटी से बनती हैं।

अचानक एक दिन टीचर पर खबर आई – बड़ी घोषणा- सुभाषुचंद्र बोस की जगह अब नेताजी भोलानाथ यादव की मूर्ति लगेगी, क्योंकि उन्होंने 1972 में गांव की सड़क का फोटा काटा था। सब चौंके। कविता बोली – पापा, नेताजी

इतिहास की चाय, नेताओं की राय



शरद जोशी: त्यंगय लेखन में अलग पहचान बनाने वाले त्यंगयकार

जयंती पर विशेष

यशवंत गोरे

लेखक व्यंग्यकार हैं।



हिन्दी साहित्य जगत में अपने व्यंग्य लेखों के कारण प्रसिद्ध साहित्यकार, कवि शरद जोशी का आज - दिनांक 21 मई को जन्मदिन है, आपका जन्म मध्य प्रदेश के ही उज्जैन जिले में सन 1931 में हुआ था जोशी जी का परिवारएक कर्मठ एवं कर्मकांडी ब्राह्मण परिवार था। बचपन में शरद जी को ‘बच्चू’ नाम से पुकारा जाता था। शरद जोशी जी का परिवार मूल रूप से गुजरात का रहने वाला था जो मालवा क्षेत्र के उज्जैन में में आकर बस गया था। आपके पिताजी श्रीनिवास जोशी, माताजी शांति जोशी जो बहुत ही धार्मिक संस्कारों वाली महिला थी। शरद जी के पिता मध्य प्रदेश राज्य परिवहन निगम में एक छोटी सी नौकरी डिपो मैनेजर के पद पर कार्यरत थे। निगम की तबादला नीति के कारण उनका तबादला प्रदेश के विभिन्न शहरों में होता रहता था। इस कारण शरद जी का बचपन - महु, उज्जैन, नीमच, देवास, गुना जैसे शहरों में बीता। शरद जी का अपनी मां से बहुत लगाव था उनका तपेदिक से अल्पायु में ही निधन हो गया, तपेदिक उस समय एक असाध्य रोग था। माताजी के निधन से शरद जी बहुत निराश और उदास रहने लगे। इस संकट की घड़ी में उनके कुछ मित्रों ने उन्हें संभाला।

शरद जी की प्रारंभिक शिक्षा उज्जैन में हुई बाद में आपने इंदौर के होलकर

महाविद्यालय से स्नातक की उपाधि प्राप्त की। शरद जी को स्कूली जीवन से ही लिखने का शौक लग गया था। उनके लेख पत्र -पत्रिकाओं में छपना शुरू हो गए थे,इससे उन्हें कुछ आमदनी भी होने लगी थी। अपनी उच्च शिक्षा का खर्च उन्होंने अपने लेखों से प्राप्त पैसों से ही पूरा किया। वर्ष 1955 में दौरान शरद जी ने आकाशवाणी इंदौर में पांडुलिपि लेखक के रूप में काम शुरू किया। इसके बाद मध्य प्रदेश सरकार के सूचना विभाग में जनसम्पर्क अधिकारी के पद पर कार्यरत रहे, लेकिन एक ही स्थान पर - एक ही जैसा काम करना उनके स्वभाव में नहीं था सो उन्होंने ये नौकरी छोड़ दी, और स्वतंत्र पत्रकारिता के क्षेत्र में काम करने लगे। सामान्य शारीरिक कद काठी वाले शरद जी को उनकी विशिष्ट दार्शनिकता, बौद्धिकता, व्यंगात्मक सोच , उन्हें एक अलग विलक्षण, अद्भुत व्यक्तित्व प्रदान करती है , जो एक साधारण होते हुए भी असाधारण व्यक्तित्व थे, वे अपने मित्रों के मित्र, साहित्यकारों में साहित्यकार बन जाते थे। एक कट्टर ब्राह्मण- धार्मिक परिवार के होने के बावजूद उन्होंने एक मुस्लिम लड़की ‘इरफाना’ से प्रेम विवाह किया था, ये विवाह उनके प्रगतिशील विचारवान व्यक्तित्व की एक बड़ी पहचान है, उनकी पत्नी ने भी उनका हमेशा

साथ दिया, अपने वैवाहिक जीवन में वो संतुष्ट और खुश रही। इस दम्पति की दो बेटीयां है । नेहा शरद एक भारतीय टेलीविजन अभिनेत्री और कवयित्री हैं। उन्होंने टीवी शो में काम किया है, जिनमें तारा, वक्त की रफ्तार, ममता, गुमराह,ये दुनिया गजब की और फरमान शामिल हैं। सन् 1951 से अगले कई दशकों तक शरद जी की रचनाएं देश के विभिन्न पत्र-पत्रिकाओं में प्रकाशित होती रही, इंदौर के सुप्रसिद्ध समाचार पत्र ‘नई दुनिया’ में सन् 1951 से ‘परिक्रमा’ नाम के स्तंभ में नियमित रूप से लिखना शुरू किया जबकि उस समय उनकी आयु थी 20 वर्ष थी। धीरे-धीरे उनकी पहचान पुरे देश में एक व्यंग्य लेखक के रूप में कायम हो गयी आपकी कुछ व्यंग्य रचनाओं के प्रमुख संग्रह है - ‘परिक्रमा’, ‘जीप पर सवार इच्छियाँ’ ‘मेरी श्रेष्ठ व्यंग्य रचनाएँ’, ‘यथा संभव’ ‘हम भ्रष्टन के भ्रष्ट हमारे’ ‘जादू की सरकार’ ‘राग भोपाली’ आपने ‘एक था गधा उर्फ अलादाद ’ तथा ‘अंधो का हाथी’ व्यंग्य नाटक भी लिखे है। आपने फिल्मों के लिये भी लेखन कार्य किया है ये फिल्में है ‘क्षितिज, छोटी सी बात, सांच को आंच नहीं, गोधूलि, दिल है के मानता नहीं, उत्सव आदि टेलीविजन धारावाहिक- ये जो है जिन्दगी, विक्रम और बेताल, सिंहासन बत्तीसी, वाह

जनाब, देवी जी, प्याले में तुफान, ये दुनिया गजब की, ये सब उनकी लेखनी का ही कमाल है। उनके स्वर्गवास के बाद उनकी लिखी रचनाओं पर आधारित टेलीविजन धारावाहिक ‘लापतागंज’ बहुत लोकप्रिय रहा है। शरद जोशी जी ने भोपाल के समाचार पत्र ‘दैनिक मध्य देश’ , मासिक पत्रिका ‘नवल लेखन’ तथा मुम्बई के दैनिक ‘हिन्दी एक्सप्रेस’ के संपादक का काम भी संभाला। अन्तिम कॉलम ‘प्रतिदिन’ नवभारत टाइम्स में लगातार 7 वर्षों तक छपा। आपको भारत सरकार द्वारा सन 1990 में ‘पद्मश्री’ से अलंकृत किया गया है। वे सरकारी पुरस्कारों से बचते रहे। शरद जी पीएचडी. के घोर विरोधी रहे पर आज शरद के साहित्य पर कई पीएच.डी. हो गए है। निराला सृजन पीठ की निदेशक डा. साधना बलवटे जी ने शरद जी पर ही पीएचडी की है। शरद जोशी जी लगभग 25 वर्षों तक देश के बड़े कवि सम्मेलनों के स्टार कवि रहे है। जब उन्हें स्टेज पर बुलाया जाता था तब तक रात के दो बज चुके होते थे फिर भी उनको सुनने के लिए हजारों की संख्या मेंउपस्थित रहते थे।

5 सितम्बर 1991 को शरद जोशी जी उनकी साँस और कलम दोनों थम गई। आदरणीय शरद जी को तत्कालीन राष्ट्रपति डॉ.

शंकरदयाल शर्मा ने अपनी विनम्र श्रद्धांजलि देते हुए कहा था कि वे ‘अपने समय के कबीर थे। शरद जोशी को मैं एक अत्यन्त संवेदनशील रचनाकार मानता हूँ, अपने समय की सामाजिक, राजनीतिक और सांस्कृतिक विसंगतियों को उन्होंने अत्यन्त पैनी निगाह से देखा और उसे अत्यंत सटीक शब्दों में व्यक्त किया। उनकी रचनाओं को मैं अपने समय की विसंगतियों पर की गई निर्भीक टिप्पणियाँ मानता हूँ, वे अत्यन्त साहसी तथा इन्द्र -रहित रचनाकार थे, उनके सामने जीवन के उद्देश्य बिलकुल स्पष्ट थे। अपने इस गुण के कारण वे सबके प्रिय लेखक बन गए थे। उनकी व्यंग्य रचनाएँ टूटते हुए जीवन मूल्यों के प्रति उनकी चिन्ता तथा छीना-झपटी और आडम्बर युक्त संस्कृति के प्रति उनके आक्रोश को अभिव्यक्ति करती है। जब तक रचनाकार अपने जीवन में ईमानदार नहीं होना, तब तक उसकी व्यंग्य रचनाओं में वह तीखापन नहीं आ सकता, जैसा की शरद जोशीकी रचनाओं में था। छोटे-छोटे विषयों को भी अपनी स्थाही का स्पर्श देकर बड़ा कर देने की गजब की चमत्कारिक शक्ति उनके पास थी। मैं समझता हूँ जोशी जी में जो वह लेखकीय संवेदना थी, सामाजिक प्रतिबद्धता थी तथा व्यवहारऔर विचारों का जो सामंजस्य था, वह हमारे देश के रचनाकारों के लिए एक अनुकरणीय बात है।’

आतंक का जवाब

डॉ. गरिमा संजय दुबे

लेखक प्राध्यापक हैं।

ऑपरेशन सिंदूर के माध्यम से पहलगाम के निर्दोष पीड़ितों के न्याय की जो इबारत इस देश की सरकार और सेना ने मिलकर रची है उसने इस देश की आत्मा को झंकृत किया है। विश्वास कीजिए किसी ने नहीं सोचा होगा ऐसा भी कोई मन को छू लेने वाला, आत्मा को झंकृत कर देने वाला, चेतना को स्पर्श करने वाला नाम कोई चुन भी सकता है। यह वही चुन सकता है जिसके मन में इस देश की संस्कृति इसकी लोक परंपरा और उससे जुड़े भावों के प्रति गहरी आस्था और सम्मान हो । कुछ बातों को मंत्र की तरह दोहराया जाना चाहिए उससे लेखन में दोहराव हो तो हो, लेकिन मंत्र की तरह दोहराए जाने से वह सिद्ध होती है, इसलिए अच्छी बातें बार बार दोहराई जानी चाहिए। उनमें एक मंत्र यहां दोहराना आवश्यक है 'किसी भी समाज को लोक आस्था को, संस्कृति को नकार कर कोई वाद, कोई पंथ कभी सफल नहीं हो सकता' । मार्क्सवाद, वामपंथ इसी भयानक भूल का परिणाम भुगत रहे हैं । यह कैसा विमर्श है जो तिलक, जनेऊ और सिंदूर से भय खाता है, यह कैसा विमर्श है जो आपको अपने नाम को बदलने पर विवश करता है, यह कैसा विमर्श है जो आपको आपकी लोक, संस्कृति और धर्म के लिए अपमानित करता है। नहीं यह विमर्श नहीं है विष है ।

सिंदूर की बात कहें तो,महागौरी, महासरस्वती और महाकाली के रौद्र रूप में सिंदूर है, वह चंडी का शृंगार है, दुर्गा की हंकार है, सिंदूर खेला में वह अपनी अनेकों सौंदर्य अनुभूति से जगमग है, वहां दुर्गा का तेज भी है, गौरा का सौंदर्य भी, वह सती के अग्नि स्नान का रंग है, वह पार्वती के शृंगार के लास्य और लालित्य में समाहित है, वह शिव के तांडव का रंग है, वह तीसरे नेत्र की ऊर्जा का रंग है, वह सहस्रार के जागरण का रंग है, वह

भारत की चेतना का रंग है सिंदूर

सती के अग्नि स्नान का रंग है, वह पार्वती के शृंगार के लास्य और लालित्य में समाहित है, वह शिव के तांडव का रंग है, वह तीसरे नेत्र की ऊर्जा का रंग है, वह सहस्रार के जागरण का रंग है, वह सूर्य की प्रखरता का रंग है तो चांद की शीतलता में भी दिखाई देता है, तो सूर्य के तेज में भी वही सिंदूरी आभा है, वह श्रीगणेश की सिद्धि का रंग है तो वह हनुमान के पराक्रम का रंग भी है, वह केवल स्त्री की मांग में भरा जाने वाला कोई शृंगार नहीं है । इन सब शक्तियों के समुच्चय के रूप में स्त्री उसे मांग में सजाती है, कि देख ले वह कितनी सशक्त है, न भी सजाए मांग में तो यह रंग समुच्चय उसकी चेतना में स्थापित हो जाता है, क्योंकि वह परिवार समाज की सांस्कृतिक परम्परा की वाहक शक्ति है ।रंगों में भेद देखने वाले इस रंग में सांप्रदायिकता और स्त्री विरोधी तत्व देखते हैं यह कितना हास्यास्पद है। क्या सिंदूर केवल सुहाग का प्रतीक है, नहीं वह भारतीय समाज की ओजस्वी चेतना के प्रतीक रूप में ग्रहण किया जाना चाहिए ।



की प्रेरणा पाते हैं, वह द्रोपदी के चौर का रंग है जिसे उतारते उतारते दुशासन स्वयं नंगा हो गया, वह श्रीकृष्ण की कृपा का रंग भी है, सिंदूर इस देश की उन स्त्रियों की चेतना का रंग है जिसे

किसी स्युडो फेमिनिज्म की आवश्यकता नहीं । वह इस देश के पुरुषों की प्रेरणा का रंग है, वह पुरुषार्थ का दमकता रंग है । सिंदूर इस राष्ट्र की संस्कृति, धर्म, परिवार, समाज को एक सूत्र में

बांधने वाली मौली का रंग है इसलिए इससे श्रेष्ठ नाम भारत और उसकी आत्मा, उसकी वीरता, उसके धैर्य, उसके पौरुष, उसके सौंदर्य, उसके शील को दर्शाने के लिए उपलब्ध नहीं हो सकता था ।

मांग में सिंदूर भरना न भरना व्यक्तिगत चयन है, इन दिनों बहुत कम केवल तीज त्यौहार पर कोई इसका प्रयोग करते हैं वहां भी बाध्यता नहीं, किंतु सिंदूर न लगाते हुए भी उसकी अदृश्य उपस्थिति हम सबको जोड़े रहती है, सिंदूर केवल एक कर्मकांड नहीं है यह तो आत्मा पर, चेतना पर बिखरा हुआ वह रंग है जिसे हर भारतीय नित्य अनुभव करता है, कोई स्त्री इसे मांग में सजाए या न सजाए फिर भी उसके अनुभव में यह परिवार, विवाह, स्नेह, चरित्र और संस्कारों का आधार बनता है। तमाम अजीब से विमर्शों के पश्चात भी भारत में विवाह और परिवार संस्था का बना रहना हम सबकी चेतना में उस सिंदूर के जागृत होने का प्रमाण है जो हमारी शक्ति है, कमजोरी नहीं । अधकचरे ज्ञान और अहंकारी बौद्धिक जुगाली इसके निहितार्थ क्या समझेगी। यूं भी बुद्धि का भाव से बैर है, भावरहित बुद्धि विनाशकारी होती है, भावसंपन्न व्यक्ति अधिक सुंदर संसार रचते पाए गए हैं। सिंदूर उसी भावभूमि का रंग है ।

मुद्दा

चित्रा माली

लेखक महात्मा गांधी अंतर्राष्ट्रीय विधि वर्षा के क्षेत्रीय केंद्र कोलकाता में सहायक प्राध्यापक हैं।

भारतीय समाज में अपराधों का होना नया नहीं है और आज कल नए-नए अपराधों को ईजाद भी किया जा रहा है जो सामान्य व्यक्ति की कल्पना से कहीं अधिक आगे है। अभी कुछ माह पूर्व की दो घटनाएं सोशल मीडिया पर खूब छाई रही क्योंकि इनके विक्रिम पुरुष थे। सौरभ राजपूत और अतुल सुभाष, हम सभी इनसे और इनके साथ हुई हिंसा से परिचित हैं और इनके साथ हुई हिंसा से दुखी भी हैं। इनमें से एक घटना में प्रयुक्त नीले ड्रम को लेकर सोशल मीडिया पर काफी मीम बनाए गए और यह प्रचारित किया गया कि समूचा पुरुष वर्ग दहशत में है। कमाल की बात है इन दोनों घटनाओं से पुरुष वर्ग में डर का माहौल बन गया। इन दो घटनाओं से समूची आधी आबादी को जज किया जाने लगा।

लेकिन महिलाओं के साथ प्राचीन समय से लेकर वर्तमान समय तक नजाने कितनी और कितने प्रकार की हिंसा हुई है जिसका कहीं कोई मलाल और जिन्न तक नहीं। महिलाओं को मारकर उनकी लाश को कभी कैरोसिन, तंदूर,कुकर,फ्रिज,बोरे, सूटकेस में भर कर ठिकाने लगाया गया है। इन वस्तुओं पर कभी कोई मीम नहीं बनाए गए और ना ही कहा गया कि महिलाओं में दहशत का माहौल है। महिलाएं कभी नहीं डरी इन वस्तुओं से जिन वस्तुओं का वो लगातार इस्तेमाल करती रही उन्हीं पुरुषों के लिए व्यंजन बनाने के लिए। वे पुरुषों को और उनके दुर्व्यवहार और हिंसा को बर्दाश्त करती रही और कर रही है। महिलाओं (इसमें सभी लड़कियों को भी शामिल कर रही हूं) के साथ प्रतिदिन रेल, बस, बाजार, दफ्तर, स्कूल और कॉलेजों में उन्हें घूरा जाता है, उन्हें जबरन छूने की कोशिश की जाती है उन पर अटपटी

बच्ची की मेजर सर्जरी की गई। इसके पूर्व 11 साल की बच्ची के केस में इलाहाबाद हाई कोर्ट का एक फैसला आया जिसमें कहा गया कि महिला के निजी अंग पकड़ना और नाड़ा तोड़ना दुष्कर्म की कोशिश नहीं है । कोर्ट ने इसे अपराध की तैयारी और वास्तविक प्रयास के बीच का अंतर बताया और निचली कोर्ट के द्वारा तय गंभीर आरोप में संशोधन का आदेश दिया । (हाई कोर्ट के इस तरह के निर्णय समाज के लिए कैसे उदाहरण पेश करते हैं इस पर भी विचार किया जाना आवश्यक है) जबकि सुप्रीम कोर्ट ने स्पष्ट रूप से कहा है कि ‘यौन इरादे से बच्चे के अंगों को छूना या ‘यौन इरादे’ से शारिरिक संपर्क से जुड़ा कोई भी कृत्य पॉक्सो एक्ट की धारा 7 के तहत ‘यौन हमला’ माना जाएगा। इसमें सबसे महत्वपूर्ण ‘इरादा’ है,न कि त्वचा से त्वचा का संपर्क’।

फब्तियां कसी जाती है। फिर भी उन्होंने रेल,बस,स्कूल,कॉलेज और सुनसान राहों पर प्रताड़ना के डर से जाना नहीं छोड़ा। घरेलू हिंसा की प्रताड़ना और

उसकी उम्र महज 2 साल 4 महीने की थी। दुष्कर्म करने वाला 40 वर्षीय वासुदेव महतो जो चार बच्चों का पिता है। उसने बच्ची के गाल, सीने और प्राइवेट पार्ट पर



दहेज के लालच में मृत्यु के प्रकरणों के बाद भी महिलाओं ने विवाह करना नहीं छोड़ा। इस दृष्टि से भी क्या कभी हमने विचार किया है? बहरहाल अभी हाल ही में (8 मई 2025) बिहार के दानापुर में एक बच्ची के साथ अमानवीय कृत्य हुआ

गहराई से काटते हुए बर्बरता की सारी हदें पार कर दी। बच्ची के केस में इलाहाबाद हाई कोर्ट का एक फैसला आया जिसमें कहा गया कि महिला के निजी अंग पकड़ना और नाड़ा तोड़ना दुष्कर्म की कोशिश नहीं है।

कोर्ट ने इसे अपराध की ‘तैयारी’ और वास्तविक प्रयास के बीच का अंतर बताया और निचली कोर्ट के द्वारा तय गंभीर आरोप में संशोधन का आदेश दिया। (हाई कोर्ट के इस तरह के निर्णय समाज के लिए कैसे उदाहरण पेश करते हैं इस पर भी विचार किया जाना आवश्यक है) जबकि सुप्रीम कोर्ट ने स्पष्ट रूप से कहा है कि ‘यौन इरादे’ से बच्चे के अंगों को छूना या ‘यौन इरादे’ से शारिरिक संपर्क से जुड़ा कोई भी कृत्य पॉक्सो एक्ट की धारा 7 के तहत ‘यौन हमला’ माना जाएगा। इसमें सबसे महत्वपूर्ण ‘इरादा’ है,न कि त्वचा से त्वचा का संपर्क’।

इलाहाबाद हाईकोर्ट के फैसले के कुछ दिन बाद ही बनारस में एक अंडर ग्रेजुएट सही सलामत वापस लौटना परिवार को सदमे में डाल देता है मरने पर न्याय की गुहार लगाई जा सकती है लेकिन न्याय के लिए संघर्ष करना काफी मुश्किल होता है। गुरुग्राम के मेदांता अस्पताल में वेंटिलेटर पर भर्ती

निजी एयरलाइंस में कार्य करने वाली एयर होस्टेस के साथ रेप किया गया जिसकी एफ.आई.आर.14 अप्रैल को दर्ज की गई। इन घिनौने और हिंसक कृत्यों पर किसी भी तरह की कोई प्रतिक्रिया नहीं आयी और न ही सोशल मीडिया पर महिलाओं के खोफ में होने संबंधी कोई मीम बनाया गया। क्योंकि अब महिलाओं ने डरना बंद कर दिया है उनके पास कभी डरने की सहूलियत भी तो नहीं रही। अगर वे डरती तो घर वाले स्कूल,कॉलेज और दफ्तर जाना बंद करवा देते और कैद कर देते घर की चहारदीवारी में, हजारों सालों से डरते डरते उन्होंने अब डर के साथ रहने की आदत डाल ली है। लड़कियां अब नहीं डरती, पहले लड़ जाती थी तब भी सार्वजनिक और निजी दोनों स्थानों पर छुई गई,मारी गयी, पकाई गई,जलाई गई,काटी गई,अन्य प्रकारों से प्रताड़ित की गई इन सभी कृत्यों और हिंसा की उन्होंने आदत डाल ली और ब्लात्कार होना तो सामान्य सी बात है हमारे देश में। नेशनल क्राइम रिकॉर्ड ब्यूरो के अनुसार प्रतिदिन 120 रेप केस दर्ज किए जाते और कई केस तो सामाजिक प्रतिष्ठा के कारण दर्ज ही नहीं करवाए जाते हैं। मथुरा कांड से लेकर आर.जी.कर कॉलेज की बलात्कार की हिंसक घटनाओं और न्याय के लिए संघर्ष के फलस्वरूप बने सख्त कानूनों को भी देखा जा सकता है लेकिन उनसे बहुत फर्क पड़ता समाज में दिखाई नहीं देता है। भारतीय समाज व्यवस्था में महिलाओं की समानता,स्वतंत्रता,न्याय के अधिकार और उनके प्रति संवेदनशीलता के इर्द गिर्द कई सारे सवाल आज भी मौजूद है जिन पर विमर्श की लगातार दरकार है।

मूर्ति का अपमान करने वाला आरोपी राकेश जख्मी, गिरफ्तार

● 14 आपराधिक मामले दर्ज, अवैध चाकू के साथ पकड़ा गया



बैतूल। सारणी पुलिस ने भगवान की मूर्ति का अपमान करने के मामले में फरार आरोपी राकेश जख्मी को गिरफ्तार कर लिया है। राकेश के खिलाफ पहले से 14 आपराधिक मामले दर्ज हैं। पुलिस जनसंपर्क अधिकारी से मिली जानकारी के अनुसार 30 मार्च को फरियादी भोला यादव पिता लखनलाल यादव निवासी मोक्षधाम सारणी ने लिखित आवेदन दिया था कि लेफ्टी उर्फ सुनील, राकेश जख्मी और सुमित सिंदूर के द्वारा 29 मार्च 2025 को नशा करके वार्ड क्रमांक 01 स्थित रमशान घाट में उत्पाद मचाया एवं रमशान घाट में स्थित भगवान भोलेनाथ की प्रतिमा की गोद में बैककर उस कुकृत्य का वीडियो बनाकर सोशल मीडिया पर स्टेटस के रूप में डाला। पुलिस ने शिकायत के आधार पर थार 196,299, 301, 302, 353(2) बीएमएस के तहत आरोपी लेफ्टी उर्फ सुनील, राकेश जख्मी और सुमित सिंदूर के विरुद्ध अपराध पंजीबद्ध कर विवेचना में लिया गया। विवेचना के दौरान सुनिल उर्फ लेफ्टी पिता मुनालाल यादव निवासी बाजार मोहल्ला सारणी और सुमित सिंदुर पिता गुरेश सिंदुर निवासी सुपर एफ 1548 सारणी को पहले ही गिरफ्तार कर न्यायालय पेश किया जा चुका था, वहीं आरोपी राकेश जख्मी घटना दिनांक से फरार चल रहा था जिसे 18 मई को अवैध धाराधार चाकू के साथ गिरफ्तार किया। आरोपी को गिरफ्तार किया है। उक्त वाहन बैतूल बाजार क्षेत्र से होकर परतवाड़ा कल्लखाने की ओर जा रहा था। वाहन को बाहर्वी रोड की ओर जाते मुखबिर द्वारा बताए स्थान पर रोका गया। जांच के दौरान वाहन के पिछले हिस्से में दो बैल भूखे-घ्यासे एवं अमानवीय तरीके से बंधे हुए पाए गए। वाहन में भूखे व्यक्तियों ने पूछताछ में अपना नाम संजय पिता नंदकिशोर बारसे एवं पंकज पिता महेश बारसे, दोनों निवासी ग्राम शोभापुर, थाना रानीपुर बताया। पुलिस द्वारा जब गौवंश से संबंधित दस्तावेज मांगे गए तो आरोपी कोई वैध दस्तावेज प्रस्तुत नहीं कर सके और उन्होंने स्वीकार किया कि वे गौवंश को परतवाड़ा स्थित कल्लखाने ले जा रहे थे। पुलिस ने आरोपियों के विरुद्ध म.प्र. गौवंश वध प्रतिषेध अधिनियम की धाराएं 4, 6, 9, 11 तथा पशु क़रूरता अधिनियम की धारा 11(1)(घ) के अंतर्गत अपराध पंजीबद्ध किया गया। वहीं आरोपियों के कब्जे से अनुमानित 50,000 रुपये मूल्य के दो बैल एवं लगभग 2,50,000 रुपये मूल्य की बोलेरो पिकअप वाहन जप्त कर ली है। दोनों आरोपियों को गिरफ्तार कर न्यायालय में पेश किया गया है। इस कार्रवाई में थाना बैतूल बाजार निरीक्षक अंजना धुर्वे, उप निरीक्षक उत्तम मस्तकार, प्रधान आरक्षक प्रकाश धुर्वे, आरक्षक माखन पाल एवं आरक्षक मनोज कोलारे की कार्यवाही सराहनीय रही।

पिकअप वाहन से गौवंश बरामद कर दो आरोपियों को किया गिरफ्तार

बैतूल। बैतूलबाजार पुलिस ने पिकअप वाहन से गौवंश बरामद कर दो आरोपियों को गिरफ्तार किया है। पुलिस जनसंपर्क अधिकारी से मिली जानकारी के अनुसार मुखबि से सूचना के आधार पर पुलिस ने सफेद रंग की बोलेरो पिकअप वाहन (क्रमांक एमपी 48 जी 3585) को घेराबंदी कर रोकते हुए उसमें अवैध रूप से ले जाए जा रहे दो नग गौवंश को बरामद किया तथा मौके से दो आरोपियों को गिरफ्तार किया है। उक्त वाहन बैतूल बाजार क्षेत्र से होकर परतवाड़ा कल्लखाने की ओर जा रहा था। वाहन को बाहर्वी रोड की ओर जाते मुखबिर द्वारा बताए स्थान पर रोका गया। जांच के दौरान वाहन के पिछले हिस्से में दो बैल भूखे-घ्यासे एवं अमानवीय तरीके से बंधे हुए पाए गए। वाहन में भूखे व्यक्तियों ने पूछताछ में अपना नाम संजय पिता नंदकिशोर बारसे एवं पंकज पिता महेश बारसे, दोनों निवासी ग्राम शोभापुर, थाना रानीपुर बताया। पुलिस द्वारा जब गौवंश से संबंधित दस्तावेज मांगे गए तो आरोपी कोई वैध दस्तावेज प्रस्तुत नहीं कर सके और उन्होंने स्वीकार किया कि वे गौवंश को परतवाड़ा स्थित कल्लखाने ले जा रहे थे। पुलिस ने आरोपियों के विरुद्ध म.प्र. गौवंश वध प्रतिषेध अधिनियम की धाराएं 4, 6, 9, 11 तथा पशु क़रूरता अधिनियम की धारा 11(1)(घ) के अंतर्गत अपराध पंजीबद्ध किया गया। वहीं आरोपियों के कब्जे से अनुमानित 50,000 रुपये मूल्य के दो बैल एवं लगभग 2,50,000 रुपये मूल्य की बोलेरो पिकअप वाहन जप्त कर ली है। दोनों आरोपियों को गिरफ्तार कर न्यायालय में पेश किया गया है। इस कार्रवाई में थाना बैतूल बाजार निरीक्षक अंजना धुर्वे, उप निरीक्षक उत्तम मस्तकार, प्रधान आरक्षक प्रकाश धुर्वे, आरक्षक माखन पाल एवं आरक्षक मनोज कोलारे की कार्यवाही सराहनीय रही।

मरामझिरी में मिला अज्ञात युवक का शव

● जानवरों ने नौचा, आँधे मुंह पड़ी मिली लाश

बैतूल। बैतूल कोतवाली थाना क्षेत्र के मरामझिरी में एक खेत से अज्ञात व्यक्ति का शव बरामद किया गया है। शव को देखकर अनुमान लगाया जा रहा है कि मौत 4-5 दिन पहले हुई होगी। कोतवाली टीआई रविकांत डहरिया को दोपहर में क्षेत्र से आ रही बदनबू की सूचना मिली। सूचना पर उप निरीक्षक अरुण यादव के नेतृत्व में पुलिस दल मौके पर पहुंचा। शव में कीड़े लगे हुए मिले हैं। जानवरों द्वारा मृतक के पैर को नौंचे जाने के निशान भी मिले हैं। निचले हिस्से में केवल अंडरगार्मेट है। शव आँधे मुंह पड़ा मिला है, जिससे शिनाखा में कठिनाई हो रही है। घटनास्थल मरामझिरी अंडर ब्रिज के पास एक खेत में है। यह स्थान रेलवे लाइन से लगभग 90 फीट दूरी पर है। पुलिस ने मर्ग कायम कर जांच शुरू कर दी है। फॉरेंसिक एक्सपर्ट टीम को बुलाया जा रहा है। शव को पोस्टमार्टम के लिए जिला अस्पताल भेजा है।

शासकीय बगडोना कॉलेज में सिक्यूरिटी गार्ड की निविदा में अनियमितता का आरोप, कलेक्टर से की शिकायत

बैतूल। शासकीय बगडोना कॉलेज में निकाली गई सिक्यूरिटी गार्ड की निविदा में अनियमितता बरतने का आरोप लगाते हुए इसकी शिकायत मंगलवार को एडी सेफ्टी स्काड प्राइवेट लिमिटेड ने कलेक्टर से की है। आवेदन के माध्यम से एडी सेफ्टी स्काड प्राइवेट लिमिटेड बैतूल डायरेक्टर नरेश मालवीय ने बताया कि गवर्मेट कॉलेज सारणी में सिक्यूरिटी गार्ड की निविदा निकालने के बाद 19 मई 2025 को ऑफ़लाइन निविदा भरी गई थी। कॉलेज जनभागीदारी समिति द्वारा बिना कंपनी फर्म के निविदाकारों को आमंत्रित कर बगैर लिफाफे खोले गए हैं। जिसमें मानदेय लिखा गया था। वहीं भारी अनियमितता होने की संभावना है। आवेदन निविदा को निरस्त करवाकर दोबारा आमंत्रित किए जाने और निविदा को खोलने से पहले निविदाकारों को आमंत्रित किए जाने की मांग की है, ताकि निविदा सही पारदर्शिता के साथ संपन्न हो सके।

खाद्य सुरक्षा विभाग ने किराना दुकान से लिए सम्पल

बैतूल। कलेक्टर नरेन्द्र कुमार सूर्यवंशी के निर्देश पर खाद्य सुरक्षा विभाग द्वारा जिले में खाद्य पदार्थों का वितरण करने वाले प्रतिष्ठानों की सघन जांच एवं नमूने लिए जाने की कार्यवाई की जा रही है। अभिहित अधिकारी खाद्य सुरक्षा प्रशासन शैलेंद्र बड़ोनिया के मार्गदर्शन में खाद्य पदार्थ वितरण करने वाले प्रतिष्ठानों की सघन जांच की जा रही है। खाद्य सुरक्षा अधिकारी संदीप पाटिल द्वारा अमला स्थित लच्छू मंसाराम अनाज भंडार से शक्कर, मैदा व सब्जवाने के नमूने लिए गए तथा अल्पकी किराना से सौंफ एवं सुपारी के नमूने लिए गए। लिए गए सैंपल खाद्य परीक्षण प्रयोगशाला भोपाल भेजे जाणगे तथा जांच रिपोर्ट के आधार पर कार्यवाही की जाएगी। यह करवाई सतत जारी रहेगी।

एक ही रात में लाखों की अवैध शराब जब्त, एक गिरफ्तार, दो फरार

शराब सहित लगजरी वाहन एवं लोडिंग ऑटो को किया जब्त



शराब एवं एक लगजरी वाहन जब्त कर कुल 15,66,920 रुपये मूल्य का मशरूका बरामद किया है। पुलिस फरार आरोपियों की तलाश कर रही है।

चोपना पुलिस ने ग्राम दुलारा में पकड़ी अंग्रेजी शराब – चोपना पुलिस ने भी अवैध शराब के खिलाफ कार्रवाई की है। पुलिस जनसंपर्क अधिकारी से मिली जानकारी के अनुसार शाहपुर पुलिस ने अवैध शराब के खिलाफ कार्रवाई करते हुए एक आरोपी को गिरफ्तार किया है, जबकि दो आरोपी फरार हो गए हैं। पुलिस को मुखबिर से सूचना प्राप्त होने पर थाना प्रभारी शाहपुर द्वारा पुलिस अधीक्षक बैतूल निश्चल एन झारिया के निर्देशानुसार एक टीम गठित कर ग्राम बरटा तिरहा के आगे सारणी-घोड़डोंगरी रोड स्थित हनुमान मंदिर के सामने संदिग्ध वाहनों की सघन निगरानी शुरू की गई। रात्रि करीब 11.30 बजे कथई रंग की टाटा सफारी स्ट्रॉम (क्रमांक एमपी 07 सीडी 1008) आती दिखाई दी, जिसे रोकने का प्रयास किया गया। पुलिस को देखकर वाहन में सवार तीन में से दो व्यक्ति अंधेरे का फायदा उठाकर जंगल की ओर भाग निकले, जबकि एक व्यक्ति को मौके पर पकड़ा गया। पकड़े गए व्यक्ति ने अपना नाम प्रमोद राजपूत पिता भंवरसिंह राजपूत निवासी पथरोटा थाना पथरोटा जिला नर्मदापुरम् बताया। वाहन की तलाशी लेने पर उसमें भारी मात्रा में अंग्रेजी एवं देशी शराब पाई गई, जिसके बारे में आरोपी कोई वैध दस्तावेज प्रस्तुत नहीं कर सका। पुलिस ने कार्रवाई में 305.520 लीटर अवैध

अवैध शराब तस्करी में एक आरोपी गिरफ्तार, 59 लीटर शराब सहित ऑटो जब्त

सारणी। पाथाखेड़ा पुलिस ने अवैध शराब तस्करी के एक मामले में प्रभावी कार्यवाही करते हुए आरोपी रघुवीर सलाम पिता मुन्ना सलाम निवासी अडमाढाना, देशावाडी, तहसील शाहपुर को पकड़कर उसके कब्जे से भारी मात्रा में अवैध अंग्रेजी शराब एवं एक लोडिंग ऑटो वाहन जप्त किया गया। पुलिस ने रात्रि करीब 1.20 बजे तवा-01 कोयला खदान के पास पाथाखेड़ा क्षेत्र में दबिश दी, जहाँ आरोपी के कब्जे से 6 पेटी अंग्रेजी शराब (गोवा ब्रांड) प्रत्येक पेटी में 48 क्वार्टर, कुल मात्रा 51.84 लीटर, अनुमानित मूल्य 36,864 एवं 1 पेटी अंग्रेजी शराब (ऑफिसर्स ज्वाइंस ब्रांड) कुल मात्रा 7.2 लीटर, अनुमानित मूल्य 5,600 और लोडिंग ऑटो वाहन (अशोक लीलैंड कंपनी) अनुमानित मूल्य 6,00,000 जप्त की गई। पुलिस द्वारा जप्त शराब सहित कुल मशरूका 6,42,464 का है। उक्त आरोपी के विरुद्ध धारा 34(2) आबकारी अधिनियम के तहत विधिवत मामला दर्ज कर विवेचना में लिया गया है।

सेलूढाना-चौकी बीट के बीच मिला तेंदुए का शव

जांचमें जुटा वनमहकमा

बैतूल। दक्षिण वन मंडल सामान्य के तामी वन परिक्षेत्र के अंतर्गत एक तेंदुए का शव मिलने से वन महकमे में हड़कम्प मच गया। प्राप्त जानकारी के अनुसार तेदुएं का शव सेलूढाना और चौकी बीट के बीच मंगलवार दोपहर में लालबरां स्थान पर पड़े होने की सूचना वन विभाग को मुखबिर के माध्यम से मिली थी। सूचना मिलते ही वन विभाग ने मौके पर पहुंचकर कार्रवाई शुरू की। तेंदुए की मौत कैसे हुई यह जांच की जा रही है। परिक्षेत्र अधिकारी दयानंद डहरिया ने बताया कि सूचना मिलते ही मौके पर वन विभाग की टीम पहुंच गई थी। जांच के बाद ही मौत का कारण स्पष्ट हो पाएगा। समाचार लिखे जाने तक तेंदुए का शव जब्त कर पोस्टमार्टम के लिए पशु चिकित्सालय पहुंचाने संबंधी कार्रवाई जारी थी।

ग्राम पंचायत भडूस से केदारनाथ धाम के लिए जत्था रवाना



बैतूल। क्षेत्र की उन्नति की कामना को लेकर ग्राम पंचायत भडूस से श्रद्धालुओं का जत्था केदारनाथ धाम के दर्शन के लिए रवाना

मालेगांव में जल स्रोतों के संरक्षण की गतिविधियां आयोजित

बैतूल। कलेक्टर नरेंद्र सूर्यवंशी के निर्देशन में मध्यप्रदेश जन अभियान परिषद द्वारा जल गंगा संवर्धन अभियान के अंतर्गत ग्राम मालेगांव में जल स्रोतों के संरक्षण को लेकर विशेष पहल की गई। परिषद की जिला समन्वयक श्रीमती प्रिया चौधरी एवं



विकासखंड समन्वयक विकास कुमारे के मार्गदर्शन में ग्राम मालेगांव में स्थित एक पुराने कुएं की साफ-सफाई की गई। इस अवसर पर जल संरक्षण के प्रति जन जागरूकता बढ़ाने के लिए संगोष्ठी का आयोजन भी किया गया, जिसमें ग्राम वासियों को जल संरक्षण की शपथ दिलाई गई। कार्यक्रम में ग्रामीण जन, जनप्रतिनिधि, ग्राम विकास प्रस्पूटन समिति मालेगांव के सदस्य, सीएमसीएलडीपी परामर्शदाता श्रीमती सत्यादेवी लोखंडे, शिवचरण बावने, सोहन सिंह काकोडिया, सरावन मन्नासे सहित स्थानीय विद्यालय के शिक्षक एवं छात्र-छात्राएं उपस्थित रहे। सभी प्रतिभागियों ने जल संरक्षण हेतु सामूहिक संकल्प लिया और अभियान को सफल बनाने में सक्रिय भागीदारी निभाई। यह पहल ग्राम वासियों में जल स्रोतों के प्रति जागरूकता बढ़ाने तथा सामुदायिक सहभागिता से जल संरक्षण को प्रोत्साहित करने की दिशा में एक महत्वपूर्ण कदम साबित हुई।

गैरकानूनी तरीके से बनाए जा रहे बीपीएल कार्ड, अटल सेना ने सौंपा ज्ञापन

बैतूल। अटल सेना के तत्वावधान में गैरकानूनी तरीके से बनाए जा रहे बीपीएल कार्ड पर रोक लगाने की मांग को लेकर कलेक्टर को ज्ञापन सौंपा। इस संबंध में संगठन के प्रांताध्यक्ष राजेन्द्र सिंह चौहान (केन्दु बाबा) ने बताया कि गैर कानूनी तरीके से बन रहे राशन कार्ड पर पूर्व में भी संबंधित प्रशासनिक अधिकारियों को अवगत कराया जा चुका है परन्तु कोई कार्यवाही नहीं हो रही है और यह रैकेट बड़े स्तर पर फैला हुआ है। केन्दु बाबा ने बताया कि नगर पालिका बैतूल के क्षेत्र में गैरकानूनी तरीके से फर्जी बीपीएल कार्ड बनाने का धंधा जोरो पर खुलेआम चल रहा है। जिसमें एपीएल कार्डधारकों की समग्र आईडी को बीपीएल से सत्यापित कर फर्जी बीपीएल क्रमांक दर्ज कर फूड कूपन के लिए नगर पालिका या खाद्य विभाग में लगाया जा रहा है। केन्दु बाबा ने बताया कि 45 दिनों में ही कूपन जारी हो जाता है। जबकि नागरिक आपूर्ति निगम बैतूल से प्राप्त जानकारी के अनुसार सन् 2022 से दिसम्बर 2024 तक 287 बीपीएल कार्ड के कूपन जारी हुए हैं। अनुविभागीय कार्यालय बैतूल से प्राप्त जानकारी के अनुसार सन् 2022 से दिसम्बर 2024 तक नगर पालिका बैतूल को 24 बीपीएल कार्ड बनाने के आदेश जारी किए गए थे। श्री चौहान ने मांग की है कि गैरकानूनी तरीके से बनाए जा रहे बीपीएल कार्ड पर रोक लगाई जाए और जो इस दौरान बने हैं उन्हें निरस्त किया जाए एवं इससे लिस लोगों पर दंडात्मक कार्यवाही की जाए।

वाघमारे, निखिल पॉवर और महेश पाटिल ने केदारनाथ धाम यात्रा में शामिल श्रद्धालुओं को पुष्प माला पहनाकर भव्य स्वागत किया। जनपद पंचायत सदस्य श्री वाघमारे ने बताया कि यह जत्था बाबा केदारनाथ के दर्शन के लिए बैतूल रेलवे स्टेशन से रात्रि 11 बजे रवाना हुआ। यात्रा के दौरान सभी श्रद्धालु बाबा केदारनाथ से क्षेत्र की उन्नति और समृद्धि की कामना कर रहे हैं। इस यात्रा के लिए सभी श्रद्धालु अत्यंत उत्साहित हैं और उनकी श्रद्धा और भक्ति इस यात्रा के माध्यम से बाबा केदारनाथ तक पहुंचेगी। केदारनाथ धाम यात्रा में निशत बर्दे, कालिका बचले, राहुल पवार, राजा अमझरे, सेवाक्रम अमझरे, संतोष खड्गिया, सचिन अमझरे, राहुल खड्गिया, महादेव सेंद्र, नीलेश पाटील, सूरज मानकर, धनराज मनकर, राहुल अमझरे, महेश पाटिल, निखिल राजपूत और गौरव तावड़ा श्रद्धालु शामिल हैं।

वाघमारे, निखिल पॉवर और महेश पाटिल ने केदारनाथ धाम यात्रा में शामिल श्रद्धालुओं को पुष्प माला पहनाकर भव्य स्वागत किया। जनपद पंचायत सदस्य श्री वाघमारे ने बताया कि यह जत्था बाबा केदारनाथ के दर्शन के लिए बैतूल रेलवे स्टेशन से रात्रि 11 बजे रवाना हुआ। यात्रा के दौरान सभी श्रद्धालु बाबा केदारनाथ से क्षेत्र की उन्नति और समृद्धि की कामना कर रहे हैं। इस यात्रा के लिए सभी श्रद्धालु अत्यंत उत्साहित हैं और उनकी श्रद्धा और भक्ति इस यात्रा के माध्यम से बाबा केदारनाथ तक पहुंचेगी। केदारनाथ धाम यात्रा में निशत बर्दे, कालिका बचले, राहुल पवार, राजा अमझरे, सेवाक्रम अमझरे, संतोष खड्गिया, सचिन अमझरे, राहुल खड्गिया, महादेव सेंद्र, नीलेश पाटील, सूरज मानकर, धनराज मनकर, राहुल अमझरे, महेश पाटिल, निखिल राजपूत और गौरव तावड़ा श्रद्धालु शामिल हैं।

जे.एच. कॉलेज में एलएलबी की प्रवेश प्रक्रिया शुरू करने की मांग, कलेक्टर को सौंपा ज्ञापन

बैतूल। प्रधानमंत्री कॉलेज ऑफ़ एक्सीलेंस (जे.एच. कॉलेज) में एलएलबी पाठ्यक्रम की प्रवेश प्रक्रिया शीघ्र प्रारंभ कराने की मांग को लेकर कलेक्टर को ज्ञापन सौंपा गया है। आवेदक रवि शंकर शुक्ला एवं सुभाष पवार ने ज्ञापन में उल्लेख किया कि बैतूल जिले के ग्रामीण एवं शहरी क्षेत्रों से बड़ी संख्या में निर्यन विद्यार्थी कानून की पढ़ाई करना चाहते हैं, लेकिन जिले में एलएलबी की पढ़ाई के लिए कोई अन्य विकल्प उपलब्ध नहीं है। जे.एच. कॉलेज में यह सुविधा शुरू होने से ऐसे विद्यार्थियों को स्थानीय स्तर पर उच्च शिक्षा का अवसर मिलेगा और उन्हें बाहर जाकर आर्थिक बोझ नहीं उठाना पड़ेगा। रवि शंकर शुक्ला और सुभाष पवार ने अपने निवेदन में कहा कि जिले में पहले से ही एलएलबी की मांग लगातार बढ़ रही है। यदि शीघ्र प्रवेश प्रक्रिया शुरू नहीं की गई, तो विद्यार्थियों का एक और शैक्षणिक सत्र खराब हो सकता है। उन्होंने आग्रह किया कि छात्रहित को ध्यान में रखते हुए एलएलबी की प्रवेश प्रक्रिया इस वर्ष से ही प्रारंभ की जाए।

बैतूलबाजार पुलिस द्वारा भारी मात्रा में अवैध कच्ची महुआ शराब जप्त, एक आरोपी गिरफ्तार



बैतूलबाजार पुलिस द्वारा भारी मात्रा में अवैध कच्ची महुआ शराब जप्त, एक आरोपी गिरफ्तार

बैतूल। थाना बैतूल बाजार पुलिस ने अवैध शराब के विरुद्ध चलाए जा रहे अभियान के तहत एसडीओपी बैतूल के मार्गदर्शन में सोमवार 19.05.2025 को अवैध शराब के विरुद्ध बड़ी कार्यवाही की। गश्त के दौरान पुलिस को विश्वसनीय मुखबिर से सूचना प्राप्त हुई कि कृषि महाविद्यालय के सामने मिलानपुर जोड़ के पास एक व्यक्ति लाल रंग की स्कूटी में भारी मात्रा में अवैध कच्ची महुआ शराब बिक्री की नीयत से रखे हुए है। सूचना पर त्वरित कार्यवाही करते हुए पुलिस टीम द्वारा पंचान व स्ट्राफ के साथ बताए गए स्थान पर पहुंचकर एक व्यक्ति को स्कूटी के पास खड़ा पाया गया, जो पुलिस को देखकर भागने लगा। घेराबंदी कर उसे पकड़ने पर उसने अपना नाम शैलेन्द्र उर्फ महेंद्र सिंह पिता मन्नू सिंह ठाकुर, उम्र 38 वर्ष, निवासी क्षीमर मोहल्ला रामनगर गंज, बैतूल बताया। आरोपी के पास से लाल रंग की स्कूटी में रखी तीन पीली प्लास्टिक की केनों (प्रत्येक 15 लीटर की) तथा एक बोरी में 18 नग एक लीटर की प्लास्टिक की बोतलों में भरी हुई, इस प्रकार कुल 63 लीटर कच्ची महुआ शराब, जिसकी अनुमानित कीमत 6300/- रुपए तथा स्कूटी जिसकी कीमत लगभग 25000/- रुपए है, जप्त की गई। उपस्थित पंचानों द्वारा उक्त अवैध तरल पदार्थ को चखकर एवं सूंघकर कच्ची महुआ शराब होना प्रमाणित किया गया। आरोपी का कृत्य मध्यप्रदेश आबकारी अधिनियम की धारा 34(2) के तहत दंडनीय पाए जाने पर उसे मौके पर गिरफ्तार कर माननीय न्यायालय में प्रस्तुत किया गया। इस कार्यवाही में थाना बैतूल बाजार की निरीक्षक अंजना धुर्वे, सहा. उपनिरीक्षक संजय कलाम, प्र.आ. अरुण डेहरिया, आरक्षक माखन पाल, मनोज कोलारे एवं चंपालाल की विशेष सराहनीय भूमिका रही।

विवादित भूमि पर हुए कब्जे को हटाने कलेक्टर ने दिए निर्देश

नायब तहसीलदार मुलताई के विरुद्ध कार्रवाई किए जाने के दिए निर्देश



बैतूल। कलेक्टर नरेन्द्र कुमार सूर्यवंशी ने मंगलवार को कलेक्ट्रेट सभागार में प्रातः 11 से आयोजित जनसुनवाई में नागरिकों की समस्याएं सुनीं। इस दौरान उन्होंने अनेक समस्याओं का निराकरण तत्काल किया। जनसुनवाई के दौरान सभी विभागों के अधिकारी, कर्मचारी उपस्थित रहे। जनसुनवाई में कुल 140 आवेदन प्राप्त हुए। कलेक्टर श्री सूर्यवंशी ने जनसुनवाई में प्राप्त आवेदनों का समय सीमा में गंभीरतापूर्वक निराकरण किए जाने के निर्देश संबंधित विभाग के अधिकारियों को दिए। उन्होंने कहा कि एक ही शिकायत के निराकरण के लिए आवेदकों को बार-बार जनसुनवाई में न आना पड़े, यह सुनिश्चित किया जाए। इस दौरान संयुक्त कलेक्टर मकसूद अहमद ने भी आवेदकों की समस्याएं सुनीं। जनसुनवाई में मुलताई तहसील के ग्राम दुनावा निवासी अमित अनावेदकों द्वारा त्रुटि पूर्ण दर्ज किए जाने और नायब तहसीलदार दुनावा द्वारा उचित निराकरण नहीं किए जाने की शिकायत पर कलेक्टर श्री सूर्यवंशी ने मुलताई के नायब केदारनाथ तक पहुंचेगी। केदारनाथ धाम यात्रा में निशत बर्दे, कालिका बचले, राहुल पवार, राजा अमझरे, सेवाक्रम अमझरे, संतोष खड्गिया, सचिन अमझरे, राहुल खड्गिया, महादेव सेंद्र, नीलेश पाटील, सूरज मानकर, धनराज मनकर, राहुल अमझरे, महेश पाटिल, निखिल राजपूत और गौरव तावड़ा श्रद्धालु शामिल हैं।

कलेक्टर श्री सूर्यवंशी ने अनुविभागीय अधिकारी राजस्व बैतूल को प्रकरण के निराकरण के निर्देश दिए। घोड़ाडोंगरी निवासी उषा सातनकर ने आवेदन के माध्यम से उनकी भूमि पर से 11 केन्वी विद्युत लाइन नहीं डालने की गुहार लाई। प्राप्त आवेदन पर कलेक्टर श्री सूर्यवंशी ने एमपीईबी के अधिकारी को प्रकरण का उचित निराकरण के निर्देश दिए। **दयुबवेल कनेक्शन खेत में दिए जाने की लगाई गुहार** –जनसुनवाई में किचोली तहसील के ग्राम पाथाखेड़ा निवासी रामाभार आर्य ने दयुबवेल कनेक्शन खेत में करवाए जाने की मांग की। प्राप्त आवेदन पर कलेक्टर श्री सूर्यवंशी ने संबंधित अधिकारी को प्रकरण की जांच कर निराकरण के निर्देश दिए। मुलताई तहसील के घाट पिपरिया निवासी नारायण ने जनसुनवाई में आवेदन देकर बैंक से लोन दिए जाने तथा दिव्यांग सर्टिफिकेट प्राप्त करने की गुहार लगाई। प्राप्त आवेदन पर कलेक्टर श्री सूर्यवंशी ने मुख्य चिकित्सा एवं स्वास्थ्य अधिकारी तथा एलडीएम को प्रकरण के निराकरण के निर्देश दिए। मुलताई तहसील के ग्राम चिंचंडा निवासी सविता शिवहरे ने अनावेदकों द्वारा प्लाट पर जबरन कब्जा किये जाने की शिकायत की। जिस पर कलेक्टर श्री सूर्यवंशी ने संबंधित अधिकारी को प्रकरण की जांच करने और शिकायत उचित पाए जाने पर कब्जा दिलाए जाने के निर्देश दिए।

भूमि पर हुए अवैध कब्जे को हटाने के दिए निर्देश – जनसुनवाई में आमला तहसील के ग्राम अंबाड़ा निवासी जितेंद्र सोलंकी ने आवेदन के माध्यम से प्रधानमंत्री आवास योजना का लाभ दिए जाने की मांग। जिस पर कलेक्टर श्री सूर्यवंशी ने जनपद सीईओ आवेदक की पात्रता की जांच कर लाभान्वित करने के निर्देश दिए। मुलताई तहसील के ग्राम गौना निवासी अनिल खाकरे ने विवादित भूमि पर हुए कब्जे की शिकायत कर कब्जे को हटाए जाने की मांग की। प्राप्त आवेदन पर कलेक्टर श्री सूर्यवंशी ने संबंधित अधिकारी को प्रकरण की जांच करने और शिकायत उचित पाए जाने पर कब्जा दिलाए जाने के निर्देश दिए।

रोजगार मेले में 33 अभ्यर्थियों का हुआ चयन

बैतूल। जिला रोजगार कार्यालय, आईटीआई, जिला व्यापार एवं उद्योग केन्द्र के संयुक्त तत्वावधान में 20 मई को युवा संगम के तहत जिला स्तरीय रोजगार, स्वरोजगार एवं अग्रेंटिसिप मेले का आयोजन शासकीय औद्योगिक प्रशिक्षण संस्था बैतूल में किया गया। जिला रोजगार अधिकारी ने बताया कि इस रोजगार मेले में कुल 101 आवेदकों ने पंजीयन कराया था जिसमें 08 कंपनियों के द्वारा 33 आवेदकों का प्राथमिक रूप से चयन कर 8 को लैटर ऑफ इंटेंट प्रदान किए गए। रोजगार मेले में हेमंत रावत, धर्मेन्द्र सिंह परिहार एवं अधिकारी, कर्मचारी उपस्थित रहे।

नेतृत्व क्षमता विकास पाठ्यक्रम के तहत पुलिस थाने में संचालित गतिविधियों की विस्तृत जानकारी दी



सुबह सवरे सोहागपुर । मध्यप्रदेश जन अभियान परिषद के द्वारा संचालित मुख्यमंत्री सामुदायिक नेतृत्व क्षमता विकास पाठ्यक्रम के छत्र छात्राओं को इंटरनेशनल के माध्यम से विकास खंड समन्वयक किशोर कड़ोले ने सोहागपुर पुलिस थाने का भ्रमण कराया कर पुलिस थाने में संचालित गतिविधियों की जानकारी प्रदान कराई गई। इस अवसर पर नगर निरीक्षक कंचनसिंह के निर्देश पर प्रकाश सिंह चौहान एवं महिला आरक्षक ने छत्र ,छात्राओं के समूह को थाने का भ्रमण कराया। इसी अवसर पर प्रकाश सिंह चौहान एवं महिला आरक्षक ने समझाया कि किस प्रकार रिपोर्ट लिखी जाती है। रिपोर्ट कितने प्रकार की होती हैं के अलावा बाल अपराध, महिला अपराध, साइबर क्राइम, डायल 100, घरेलू हिंसा, महिला उत्पीड़न, एवं सोशल मीडिया की जानकारी दी गई। आपने आगे समझाया कि इससे कैसे बचा जाए। महिला आरक्षक ने महिलाओं के साथ होने वाले अपराध को किस तरह से गोपीनीय रखा जाता है। इसी क्रम में डायल 100 के प्रक्रिया , सेल्फ डिफेंस के अलावा थाने में किस प्रकार से काउंसलिंग पर ज्ञानवर्धक जानकारी दी गई।छात्रों ने एक महत्वपूर्ण प्रश्न किया कि यदि कहीं दुर्घटना घटित हो होती है लेकिन नागरिक दुर्घटना को देखकर मुंह फेर के चले जाते हैं ।यदि कोई उसे अस्पताल पहुंचा देता है तो। क्या उसे थाना में पुलिस द्वारा बार-बार परेशान किया जाता है ऐसा क्यों ? जिसके जवाब में बताया कि यह एक सामान्य प्रक्रिया है । इसी माध्यम से पूछताछ की जाती है। ना कि उस पर अपराध दर्ज किया जाता है ।

किन्तु वर्तमान में किसी व्यक्ति को घायल होने पर अस्पताल पहुंचाने पर घायल व्यक्ति का पहले इलाज होगा।अंत में पुलिसकर्मियों ने छत्र छात्राओं को वाहन चलाते समय हेल्मेट एवं सीट बेल्ट अवश्य पहनने का आग्रह किया ।छत्र छात्राओं की जिज्ञासा को देखकर प्रकाश सिंह चौहान एवं महिला आरक्षक ने कहा कि पुलिस में भर्ती होने के लिए कड़ी मेहनत करें। हम आप लोगों को हमारा सहयोग रहेगा।इसी अवसर पर थाना प्रभारी कंचनसिंह ने छत्र छात्राओं के प्रश्नों के उत्तर भी सहजता से दिए। इस अवसर पर गजेन्द्र ठाकुर, प्रथाम सिंह मीणा, सचिन विश्वकर्मा, मंजू पवार, निशा चौरसिया नवांकुर के संदेश मिश्रा , सिद्धू परसाई आदि उपस्थित थे।

जिला पंचायत सीईओ जल गंगा अभियान की समीक्षा करके ग्राम पंचायतों के कार्यों का किया निरीक्षण



सुबह सवरे सोहागपुर । जल गंगा अभियान अंतर्गत मनरेगा योजना के कार्यों खेत तालाब, कूप रिचार्ज एवं अमृत सरोवर की लक्ष्य अनुसार स्वीकृतियां जारी की जाएं । यह भी ध्यान रखा जाए कि स्वीकृत सभी कार्य तत्काल प्रारंभ हों। उक्त निर्देश मुख्य कार्यपालन अधिकारी जिला पंचायत नर्मदापुरम प्रतीक राव ने विगत दिनों जनपद पंचायत सोहागपुर में आयोजित बैठक में दिए । उल्लेखनीय है कि जिला पंचायत सीईओ प्रतीक राव ने जनपद सोहागपुर में पिपरिया एवं सोहागपुर जनपद पंचायत के सहायक यंत्री उपयंत्रों की ग्राम पंचायत वार प्रगति की समीक्षा की । इसके साथ अन्य जनपद पंचायतों के सीईओ जनपद पंचायत एवं कर्मचारियों के साथ वीडियॉ कॉन्फ्रेंसिंग के माध्यम से जुड़कर समीक्षा की गई । जिला पंचायत सीईओ प्रतीक राव ने निर्देश दिए हैं कि जल गंगा संवर्धन अभियान में किसी भी तरह की लापरवाही न की जाए । वहीं गुणवत्तापूर्ण कार्य किए जाएं। ग्राम पंचायतों में चौपाल आयोजित कर खेत तालाब के लाभ से ग्रामीणों को अवगत कराके, नवीन खेत तालाब की स्वीकृतियां तत्काल जारी करके ग्रामीणों लाभ पहुंचाए।अमृत सरोवर स्वीकृति हेतु सभी जनपद पंचायतों को निर्देश देकर कहा कि तकनीकी अमले को फील्ड में भेजकर नवीन स्थलों का 02 दिवस में चयन किया जाए । मनरेगा योजना अंतर्गत पुराने प्रगतिरत जल संवर्धन कार्यों की पूर्णता एवं व्यय की समीक्षा भी की गई। निर्देश दिए गए कि उक्त कार्यों पर लगातार मस्टर जारी करवाकर श्रमिक संलग्न किए जाए। कार्यों पर मूल्यांकन अनुसार जो लंबित सामग्री राशि है ।उसके लिए 02 दिवस में बिलो की एंट्री मनरेगा पोर्टल पर कराया जाना सुनिश्चित की जाए। बैठक के उपरांत सीईओ जिला पंचायत प्रतीक राव ने सोहागपुर जनपद पंचायत की ग्राम पंचायतों का भ्रमण कर खेत तालाब व कूप रिचार्ज के कार्यों का निरीक्षण किया करके निर्देश दिए गए कि कार्यों को समय अवधि में गुणवत्तापूर्ण पूर्ण किया जाए। आपने ग्राम पंचायतों में ग्रामीणों को खेत तालाब की उपयोगिता एवं महत्व पर साराभित उल्लेख किया ।

खेल एवं युवा कल्याण विभाग मंत्री विश्वास कैलाश सारंग एक दिवसीय बैतूल प्रवास पर

बैतूल। खेल एवं युवा कल्याण विभाग मंत्री विश्वास कैलाश सारंग आज 21 मई 2025 को एक दिवसीय बैतूल प्रवास पर रहेंगे। प्राप्त जानकारी के अनुसार मंत्री श्री सारंग बुधवार को प्रातः 8 बजे भोपाल से बैतूल के लिए रवाना होंगे। प्रातः 11 बजे बैतूल आगमन के पश्चात श्री श्री सारंग मुलताई तहसील के ग्राम सोपाई में स्थानीय कार्यक्रम में शामिल होंगे। इसके बाद दोपहर 12 बजे मंत्री श्री सारंग बैतूल से भोपाल के लिए रवाना होंगे।

सीएमएचओ ने सामुदायिक स्वास्थ्य केन्द्र खेड़ी सांवलीगढ़ का किया निरीक्षण

बैतूल। मुख्य चिकित्सा एवं स्वास्थ्य अधिकारी राजेश परिहार ने सामुदायिक स्वास्थ्य केन्द्र खेड़ी सावंलीगढ़ का निरीक्षण किया गया। निरीक्षण के दौरान चिकित्सकों, फार्मासिस्ट, डेऊसर एवं अन्य स्टाफ की उपलब्धता की जानकारी ली। खंड चिकित्सा अधिकारी डॉ केदार सिंह जाटव से अस्पतालों में निर्धारित समयावधि में चिकित्सकों एवं स्टाफ समय पर मौजूद रहने के लिए निर्देश दिए। ताकि आमजन को स्वास्थ्य सेवाएं सुचारु रूप से प्राप्त हो सकें।

विकसित मध्यप्रदेश @ 2047 दृष्टिपत्र पर मंत्रि-परिषद का मंथन

● सकल घरेलू उत्पाद को 15.03 लाख करोड़ से बढ़ाकर 250 लाख करोड़ (2 ट्रिलियन डॉलर) करने का लक्ष्य ● प्रदेश की प्रति व्यक्ति आय को एक लाख 60 हजार रुपये से बढ़ाकर 22 लाख रुपये के होंगे प्रयास ● विभागीय प्रगति की डिजिटल ट्रैकिंग एवं लाइव डैशबोर्ड का होगा निर्माण

भोपाल (नप्र)। मुख्यमंत्री डॉ. मोहन यादव की अध्यक्षता में लोकमाता देवी अहिल्याबाई होलकर की 300वीं जयंती वर्ष पर राजवाड़ा इंदौर में विकसित मध्यप्रदेश @2047 दृष्टिपत्र पर मंत्रि-परिषद ने मंथन किया। लोकमाता देवी अहिल्याबाई के आदर्शों और मूल्यों अनुरूप विकसित मध्यप्रदेश बनाने के लक्ष्यों और प्रक्रिया पर सदस्यों की विस्तृत चर्चा हुई। वर्ष 2047 तक प्रदेश का समेकित विकास करते हुए सकल घरेलू उत्पाद (जीएसडीपी) को 15.03 लाख करोड़ से बढ़ाकर 250 लाख करोड़ (2 ट्रिलियन डॉलर) करने का लक्ष्य रखा गया है। साथ ही प्रदेश की प्रति व्यक्ति आय को एक लाख 60 हजार रुपये से बढ़ाकर 22 लाख रुपये करने का भी लक्ष्य रखा गया है। अपर मुख्य सचिव श्री संजय कुमार शुक्ला ने बताया कि दृष्टि पत्र में वर्ष 2047 में एक समृद्ध मध्यप्रदेश की परिकल्पना की गयी है जो कि सभी के सामूहिक प्रयासों से संपन्न, सुखद और सांस्कृतिक मध्यप्रदेश की नींव पर निर्मित होगा। इस प्रकार वर्ष 2047 का मध्यप्रदेश प्रधानमंत्री श्री नरेन्द्र मोदी के प्रेरणा मंत्र सबका साथ, सबका विकास, सबका विश्वास और सबके प्रयास के अनुसरण से निर्मित होगा। मध्यप्रदेश को वर्ष 2047 तक विकसित राज्य बनाने एवं प्रदेश के समग्र सामाजिक आर्थिक विकास के उद्देश्य से हितधारक परामर्श एवं जन सहयोग से विकसित मध्यप्रदेश @2047



दृष्टि पत्र को तैयार किया गया है। दृष्टि पत्र को धरातल पर वास्तविक रूप से साकार करने के लिए रोडमैप का मंत्रि-परिषद के सदस्यों के समक्ष सम्बन्धित विभागों के वरिष्ठ अधिकारियों ने प्रेजेंटेशन दिया। दृष्टि पत्र में वर्ष 2047 में अत्यकालिक और दीर्घकालिक लक्ष्यों के बारे में विस्तृत रूप से मंत्रि-परिषद के सदस्यों को अवगत कराया गया। 8 थीमैटिक ग्रुप्स में उद्योग, कृषि एवं सम्बन्धित क्षेत्र तथा वनोत्पाद, सेवाएं और अधोसंरचना एवं नगरीय विकास, शिक्षा, स्वास्थ्य, सुशासन एवं नागरिक सेवाओं का प्रदाय और वित्तीय नियोजन एवं संवर्धन पर प्रेजेंटेशन दिया गया। मंत्रि-परिषद के सदस्यों ने सभी विषयों पर विस्तार से चर्चा की। मंत्रि-परिषद के सदस्यों को बताया गया कि

मध्यप्रदेश @2047 दृष्टिपत्र के क्रियान्वयन के लिए उच्च स्तरीय क्रियान्वयन समिति का गठन किया जायेगा। राज्य के सभी विभागों की योजनाओं, लक्ष्यों एवं कार्य बिंदुओं की डिजिटल ट्रैकिंग की जाएगी। साथ ही लाइव डैशबोर्ड भी बनाया जाएगा।

शत-प्रतिशत साक्षरता, नवकरणीय ऊर्जा को 75 प्रतिशत तक ले जाने का लक्ष्य – मध्यप्रदेश @2047 दृष्टिपत्र अनुसार वर्तमान में राज्य की अर्थव्यवस्था कृषि आधारित है। सकल घरेलू उत्पाद में कृषि 43 प्रतिशत, सेवाएं 36 और उद्योग 21 प्रतिशत योगदान देते हैं। वर्ष @2047 तक उद्योगों और स्टार्ट-अप को बढ़ावा देकर, रोजगार के अवसर सृजित कर अर्थव्यवस्था को संतुलित करते

राज्यपाल पटेल 100 दिवसीय नि-क्षय शिविर अभियान में उत्कृष्ट

कार्य करने वाले कर्मचारियों, संस्थाओं को करेंगे सम्मानित

● ‘स्वस्थ यकृत मिशन’ का करेंगे शुभारंभ ● मुख्यमंत्री डॉ. यादव होंगे शामिल

भोपाल (नप्र)। राज्यपाल श्री मंगुभाई पटेल बुधवार को सांदीर्जन सभागार, राजभवन, भोपाल में आयोजित कार्यक्रम में 100 दिवसीय नि-क्षय शिविर अभियान में उत्कृष्ट कार्य करने वाले कर्मचारियों, संस्थाओं को सम्मानित करेंगे। साथ ही प्रदेशव्यापी ‘स्वस्थ यकृत मिशन’ का शुभारंभ करेंगे। मुख्यमंत्री डॉ. मोहन यादव, उप मुख्यमंत्री श्री राजेन्द्र शुक्ल और पद्म भूषण डॉ. शिव कुमार सरिन,

निदेशक, इंस्टिट्यूट ऑफ लिवर एवं बिलियरी साइंसेज, नई दिल्ली भी कार्यक्रम में विशेष अतिथि के रूप में उपस्थित होंगे, जो कि ‘स्वस्थ यकृत मिशन’ का शुभारंभ करने के उपरांत जिलाधिकारियों को प्रशिक्षित भी करेंगे।

मध्यप्रदेश में स्वास्थ्य सेवाओं को जनभागीदारी से मजबूत करने एवं जन-जागरूकता के माध्यम से गंभीर रोगों की

रोकथाम के लिए प्रदेश शासन द्वारा लगातार अभिनव पहलें की जा रही हैं। इसी क्रम में राष्ट्रीय क्षय उन्मूलन कार्यक्रम के अंतर्गत आयोजित 100 दिवसीय नि-क्षय शिविर अभियान की सफलता के उपलक्ष में सम्मान समारोह तथा स्वस्थ यकृत मिशन के राज्य स्तरीय शुभारंभ कार्यक्रम का आयोजन किया जा रहा है।

100 दिवसीय नि-क्षय शिविर अभियान में प्रदेश भर में क्षय (टीबी) रोग की पहचान, उपचार और जन-जागरूकता हेतु विशेष शिविर लगाए गए। अभियान के दौरान स्वास्थ्य विभाग, स्वीच्छक संगठनों, जनप्रतिनिधियों एवं नागरिक समाज के सामूहिक प्रयास से लाखों नागरिकों को जांच एवं परामर्श की सुविधा मिली। सम्मान समारोह में अभियान में उत्कृष्ट योगदान देने वाले जिलों, स्वास्थ्य अधिकारियों, कर्मियों,

स्वयंसेवकों और संगठनों को सम्मानित किया जाएगा।

इस अवसर पर ‘स्वस्थ यकृत मिशन’ की भी औपचारिक शुरुआत की जाएगी। यह मिशन राज्य सरकार की एक नई पहल है, जिसका उद्देश्य हेपेटाइटिस बी/सी, फेटी लिवर, सिरোসिस जैसी यकृत संबंधी बीमारियों के प्रति जन-जागरूकता, शीघ्र पहचान, उपचार तथा रोकथाम सुनिश्चित करना है। स्वास्थ्य विभाग इस मिशन के तहत प्रदेशभर में स्क्रीनिंग शिविर, प्रशिक्षण, परामर्श एवं निःशुल्क दवा वितरण की व्यवस्था करेगा। यह मिशन प्रदेश में यकृत स्वास्थ्य को लेकर एक दीर्घकालिक रणनीति का हिस्सा होगा। कार्यक्रम में प्रदेश के वरिष्ठ स्वास्थ्य अधिकारी, चिकित्सक, विशेषज्ञ, जिलों के प्रतिनिधि, सामाजिक संगठन एवं विभिन्न हेल्थ पार्टनर्स उपस्थित रहेंगे।

ग्राम रोढ़ा में आयोजित हुई

जल जागरूकता संगोष्ठी

ग्रामीणों ने लिया जल बचाने का संकल्प

बैतूल। मध्य प्रदेश जल गंगा संवर्धन महा अभियान के अंतर्गत बैतूल ब्लॉक के ग्राम रोढ़ा में जल संरचनाओं के संरक्षण, स्वच्छता और उनके महत्व को लेकर जागरूकता कार्यक्रम आयोजित किया गया । यह आयोजन गांव के तालाब के पास स्थित पानी की टंकी के समीप सम्पन्न हुआ, जिसमें बड़ी संख्या में ग्रामीणों की उपस्थिति रही । कार्यक्रम में मुख्य रूप से मध्यप्रदेश जनअभियान परिषद बैतूल के परामर्शदाता सुनील पवार, भूपेंद्र पवार, आशीष कोकने, ग्राम पंचायत उपसरपंच प्रदीप डिगरसे, योगेश चंद्र देशमुख तथा अशोक बारंगे की गरिमामयी उपस्थिति रही । कार्यक्रम की शुरुआत जल संगोष्ठी से हुई, जिसमें परामर्शदाता भूपेंद्र पवार ने ग्रामीणों को निर्जीव पड़े जल स्रोतों के पुनर्भरण, स्वच्छता और उन्हें पुनः उपयोग के लायक बनाने की प्रक्रिया के बारे में जानकारी दी । उन्होंने बताया कि जमीनी जल स्तर को बढ़ाने के लिए सामूहिक प्रयासों की आवश्यकता है, जिससे भविष्य में गांव को जल संकट का सामना न करना पड़े । उनके विचारों को ग्रामीणों ने बड़े ध्यान और उत्साह से सुना और उन पर अमल करने का वचन भी लिया । ग्राम के वरिष्ठ नागरिक अशोक बारंगे और उपसरपंच प्रदीप डिगरसे ने भी कार्यक्रम को संबोधित करते हुए ग्रामवासियों से ससाह में एक दिन ग्राम के हित में सेवा देने का आग्रह किया । उन्होंने स्वयं इस पहल की शुरुआत करने की बात कही ताकि रोढ़ा गांव जल संकट से सदैव मुक्त रहे । जनअभियान परिषद के परामर्शदाता आशीष कोकने ने ग्रामीणों को जल संरक्षण के दीर्घकालीन फायदों की जानकारी दी । उन्होंने कहा कि जब जिले के कई गांव और करखे पानी की किल्लत से जूझ रहे होंगे, तब रोढ़ा गांव के लोग अपने छोटे-छोटे प्रयासों से जल संकट से बचे रहेंगे । उन्होंने कहा कि आज के ये छोटे प्रयास आने वाले समय के लिए एक मजबूत आधार बनेंगे । इस अभियान में जनअभियान परिषद बैतूल के परामर्शदाता सुनील पवार, भूपेंद्र पवार, आशीष कोकने के साथ ग्राम पंचायत उपसरपंच प्रदीप डिगरसे, प्रियंका पवार, तुलसी मालवी और कृष्णा सिंह ने सक्रिय सहभागिता दी ।

कोरकू समाज के भगत-भूमका पर आपत्तिजनक पोस्ट के विरोध में सौंपा झापन

बैतूल। कोरकू समाज के भगत-भूमका पर सोशल मीडिया पर की गई आपत्तिजनक टिप्पणी को लेकर समाज के लोगों में आक्रोश फैल गया है। इस मामले में समाज के प्रमुख लोगों ने पुलिस अधीक्षक से शिकायत कर कड़ी कार्रवाई की मांग की है। शिकायत के अनुसार अनावेदक महादेव बारस्कर (बेटे) ने सोशल मीडिया पर कोरकू समाज के भगत-भूमकाओं को फजी और मनाइत जैसे शब्दों का उपयोग कर अपमानित किया है, जिससे समाज में आक्रोश



का माहौल बन गया है। समाज के लोगों का कहना है कि इससे समाज के युवाओं और सामाजिक संगठनों में रोष बढ़

रहा है। शिकायतकर्ताओं ने आरोप लगाया है कि महादेव बारस्कर पहले भी भ्रमित करने वाले पोस्ट सोशल मीडिया पर डाल चुके हैं। उन्होंने मध्यप्रदेश शासन द्वारा संचालित मुख्यमंत्री कन्यादान विवाह योजना को लेकर भी भ्रामक जानकारी फैलाई है। बारस्कर ने इस योजना के सामूहिक विवाह समारोहों को लेकर गलत तथ्य और गलत पत्रपत्राओं का उल्लेख कर समाज में भ्रम फैलाने की कोशिश की है। इस मामले में समाज के वरिष्ठ सदस्यों और सामाजिक संगठनों ने

पुलिस अधीक्षक से कार्रवाई की मांग की है। उन्होंने कहा है कि इस तरह की पोस्ट से समाज में आक्रोश है और आने वाली पीढ़ी के युवाओं में गलत संदेश जा रहा है। शिकायत करने वालों में जिला अध्यक्ष भूमका संघ किशोरी बैटै, होलाल सेलुकार, आनंद, अभिषेक, ज्ञानराव, लक्ष्मण, ललित सहित दर्जनों भगत-भूमका गण और सामाजिक कार्यकर्ता उपस्थित रहे। समाज के लोगों ने एएसपी से इस मामले में उचित कार्रवाई कर न्याय दिलाने की मांग की है।

जैन युवा संघ ने करवाया 26 यूनिट रक्तदान

बैतूल। जिला चिकित्सालय के रक्त विभाग से जैसे ही रक्त की कमी की जानकारी जैन युवा संघ के पदाधिकारियों को दी गई, वैसे ही उन्होंने इसे गंभीरता से लेते हुए तत्परता दिखाई। संघ के पदाधिकारी विनीत गोठी और प्रणय मरोठी को अस्पताल से फोन पर रक्त की कमी की सूचना दी गई थी। उन्होंने इसे जीवनदायिनी जिम्मेदारी के रूप में लिया और कुछ ही घंटों के भीतर 26 लोगों से रक्तदान करवाकर रक्त की जरूरत को पूरा कर दिया। इस पुनीत कार्य में सामाजिक कार्यकर्ता शामिल हुए। रक्तदान करने वालों में विशाल लोहाड़िया, प्रतिभा लोहाड़िया, अरुण गोठी, साधना गोठी, मुकेश गोठी, यश गोठी, तेजल गोठी, विनीत गोठी, रामशंकर गाडों और सिद्धार्थ गोठी का नाम शामिल है। इस विशेष रक्तदान में तनीषा जैन, कुशल मेहता और कवि वाघमारे ने पहली बार रक्तदान कर नई मिसाल पेश की। जैन समाज द्वारा आयोजित यह रक्तदान शिविर मोती ज्वेलर्स के सामने लगाया गया था। जैन समाज के लोगों ने रक्तदाताओं को बधाई दी और उनके इस सहयोग के लिए आभार व्यक्त किया। जैन समाज के वरिष्ठ सदस्य सतीश पारख ने बताया कि आज 21 मई को बोधरा कलाथ के सामने शिविर लगाने की योजना बनाई गई है। उन्होंने बताया कि बैतूल जिला चिकित्सालय में लगभग हर जरूरतमंद मरीज को समय पर रक्त मिल जाता है और इसका श्रेय जिले के सभी समाजों की जागरूकता और सहयोग को जाता है। उन्होंने यह भी कहा कि रक्तदान ही जीवन है और समय पर रक्तदान करके हम कई अनजाने लोगों की जान बचा सकते हैं।

745 मरीजों ने करवाई जांच

स्व. श्रीमती स्नेहलता सोनी की स्मृति में विशाल निःशुल्क रोग निदान शिविर संपन्न



बैतूल। स्व. श्रीमती स्नेहलता सोनी को पुण्य स्मृति में होए एवं आयुष्मान हास्पिटल नागपुर तथा मॉ शारदा सहायता समिति, बैतूल के संयुक्त तत्वावधान में मंगलवार राधाकृष्ण धर्मशाला गंज में निःशुल्क विशाल रोग निदान शिविर का आयोजन किया गया। शिविर में कुल 745 मरीजों की जांच एवं उपचार किया गया। शिविर का उद्घाटन केन्द्रिय राज्यमंत्री डीडी उखेंके, बैतूल विधायक हेमंत खंडेलवाल, नपाध्यक्ष श्रीमती पार्वती बाई बारस्कर, स्व. श्रीमती स्नेहलता सोनी के पति केएल सोनी, दवा व्यवसायी मंजीत सिंह सहानी, समाजसेवी प्रमोद अग्रवाल, पूर्व नपाध्यक्ष आनंद प्रजापति, समाजसेवी संजय पप्पी शुक्ला, हिमांशु सोनी, शैलेन्द्र बिहारीया, निमिषा शुक्ला, तलिका पचौरी की उपस्थिति में किया गया। समिति के मीडिया प्रभारी संदीप सोलंकी ने जानकारी दी कि शिविर सुबह 10 बजे प्रारंभ हुआ, जिसमें बड़ी संख्या में मरीजों ने पहुंचकर विशेषज्ञ डॉक्टरों से परामर्श लिया। अलग-अलग काउंटर बनाए गए थे, जहाँ पर निःशुल्क दवाएं भी वितरित की गईं। शिविर में डॉ. बी. के. मुरली ज्वाइट रिस्लेसमेंट सर्जन नागपुर, डॉ. सचिन



गाडिबांधे जनरल फिजिशियन, डॉ. रसिका अकुलवार स्त्री रोग विशेषज्ञ, डॉ. अक्षय अकुलवार जनरल सर्जन, डॉ. सुब्रतो मंडल हृदय रोग विशेषज्ञ, डॉ. चिराग चौकसे जनरल फिजिशियन, डॉ. स्वर्णा गुप्ता बांझपन एवं स्त्री रोग विशेषज्ञ डॉ. नंदिनी हिरानी स्त्री रोग विशेषज्ञ, डॉ. पुष्पेंद्र अरोरा, डॉ. राहुल वर्मा, डॉ. अरुण जयसिंगपुरे, डॉ. सुमित मर्दरेले फिजियोथेरेपी विशेषज्ञ, सेवा सदन से प्रवांता गुप्ता, एसडी कॉलेज देवगांव से लोकेश बारगे ने मरीजों की जांच की।

ये संस्थाएं हुई सम्मानित – शिविर को सफल बनाने में सहयोग देने वाली 30 से अधिक संस्थाओं का मंच पर सम्मान किया गया, जिनमें तानी दर्शन, नेहरू युवा केन्द्र, पूर्व सैनिक संघ, औषधि विक्रेता कल्याण संघ, रेडक्रास सोसायटी, एनएसएस बैतूल, भारतीय मजदूर संघ, मध्यप्रदेश शिक्षक संघ, प्रदीपन संस्था, जिला उद्योग केन्द्र, प्रत्याशा फाउण्डेशन बैतूल, अटल सेना, बैतूल, अग्रवाल समाज, अथर्व ओमकार वेल्फेयर एजुकेशन सोसायटी, मॉ माचना दामादेव समिति, पर्यावरण संरक्षण समिति, बैतूल, 75 कदम

बैतूल, गायत्री परिवार, बैतूल, आर्ट ऑफ लिविंग, बैतूल, पूज्य सिंधि पंचायत बैतूल, अखिल भारतीय ग्राहक पंचायत बैतूल, ब्राह्मण समाज, बैतूल, पंजाबी सेवा समिति शामिल है।

समाजसेवियों का हुआ सम्मान– दीपक

सलुजा, आशीष पचौरी, राजू मालवीय, दीपा एवं निमिष मालवीय, कृष्णा चौधरी, अनांत तिवारी, मनोज तिवारी, सतेन्द्र नागले, संतोष ओमकार, घनश्याम राठौर, तुलिका पचौरी, श्रीमती शकुंतला पचौरी, नीलम दुबे, प्रदीपन संस्था, हेमा सिंह चौहान, मदनलाल डडोरे, संतोष दुबे, आनंद प्रजापति, धीरज हिराणी, मुकेश गुप्ता, पिकी भाटिया, रमेश भाटिया, इंदी अहलूवालिया, अरुण जयसिंगपुरे, बबलू दुबे सहित अन्य का सम्मान किया गया। डॉ. उदय चकोटिया, मोहित गर्ग, सुमित मंदरे, घनश्याम मदान, पीसी सुराना, सुनील व धीरज हिराणी, हिमांशु, श्रुति, रितेश, प्रियंका, सुधीर, श्वेता सोनी, केंडू बाबा,रेखा गुजरे, कृष्णा अमरुते, सोनम मिश्रा, निर्मला सोनी, नीलम दुबे और हेमा सिंह चौहान सहित अन्य सदस्यों ने अपनी महत्वपूर्ण भूमिका निभाई।

मुख्यमंत्री ने इंदौर के कमला नेहरू प्राणी संग्रहालय को दी किंग कोबरा की सौगात

इंदौर प्राणी संग्रहालय के स्रैक पार्क और बर्ड पार्क को देख हुए प्रसन्न



● बर्ड पार्क का भ्रमण – मुख्यमंत्री डॉ. यादव ने प्राणी संग्रहालय में स्थित बर्ड पार्क का भ्रमण किया। मुख्यमंत्री बर्ड पार्क में पक्षियों की विविधता और विभिन्न प्रजातियों को देख कर प्रसन्न हुए। उन्होंने पक्षियों को स्वयं दाना खिलाया। इसके अतिरिक्त मुख्यमंत्री डॉ. यादव ने चिड़ियाघर के भ्रमण के दौरान शुतुरमुर्ग, पॉकेट मंकी और अन्य प्राणियों को निहारा। चिड़ियाघर के भ्रमण में मुख्यमंत्री डॉ. यादव के साथ इंदौर महापौर श्री पुष्पमित्र भार्गव, अन्य जनप्रतिनिधि और चिड़ियाघर निदेशक डॉ. उत्तम यादव एवं उपस्थित रहे।

भोपाल(नप्र)। मुख्यमंत्री डॉ. मोहन यादव ने लोकमाता देवी अहिल्याबाई होल्कर की नगरी इंदौर में आयोजित होने वाली मंत्री परिषद की बैठक से पहले आज सुबह कमला नेहरू प्राणी संग्रहालय का भ्रमण किया। उन्होंने यहां पर किंग कोबरा (मेल) की सौगात भी दी। मुख्यमंत्री डॉ. यादव ने कर्नाटक के पोलीकुला बायोर्लॉजिकल पार्क से लाए गए किंग कोबरा (मेल) को स्नैक पार्क में छोड़ा। इंदौर किंग कोबरा का प्राकृतिक आवास नहीं है। मुख्यमंत्री डॉ. यादव ने चिड़ियाघर प्रबंधन द्वारा किंग कोबरा (मेल) के लिए बनाए गए आवास की सराहना की।

मुख्यमंत्री डॉ. मोहन यादव के निर्देशानुसार बेहतर इको-सिस्टम के लिए सर्प संरक्षण करने को किंग कोबरा की ब्रीडिंग हेतु चिड़ियाघर में विशेष फेसिलिटी

बनाई गई है। अभी तक प्राणी संग्रहालय में मादा किंग कोबरा थी, अब नर किंग कोबरा के आने से प्राकृतिक रूप से ब्रीडिंग हो सकेगी जो इको-सिस्टम के लिए लाभप्रद सिद्ध होगी।

किंग कोबरा अपनी लंबाई, ज़हर और अनोखे व्यवहार के लिए जाना जाता है। किंग कोबरा दुनिया का सबसे लंबा विषैला सर्प है, जिसकी लंबाई 18 फीट तक हो सकती है। किंग कोबरा को सबसे बुद्धिमान सर्पों में से एक माना जाता है, क्योंकि यह परिस्थितियों के अनुसार अपने शिकार करने की रणनीति बदलता है। मादा किंग कोबरा अन्य सर्पों से अलग होती हैं क्योंकि वे घोंसला बनाकर अंडों को सेती हैं। किंग कोबरा जैव विविधता और इको-सिस्टम के लाभदायक होते है और किसानों के मित्र कहे जाते हैं।

एमपी के 40 जिलों में आंधी-बारिश का अलर्ट

रीवा में खंभे गिरे, करंट से किसान की मौत; धार में गाज गिरने से 3 घायल

भोपाल (नप्र)। मध्यप्रदेश में मौसम विभाग ने भोपाल, इंदौर, ग्वालियर समेत 40 जिलों में तेज आंधी और बारिश का अलर्ट जारी किया। मंगलवार सुबह रीवा के चटहे गांव में बिजली के तार की चपेट में आने से एक किसान की जान चली गई। उसकी दो भैंसों की भी मौत हो गई। यहां सोमवार को आंधी-बारिश की वजह से कुछ पेड़ों के साथ बिजली के खंभे गिरे थे। किसान गोपीकृष्ण मिश्रा भैंसों को चराने ले जा रहा था। इसी दौरान 11 केवी की विद्युत लाइन की चपेट में आ गया। उधर, धार के कुक्षी में आकाशीय बिजली गिरने से तीन लोग घायल हो गए। एक बैल की मौत हो गई। खंडवा जिले में भी आकाशीय बिजली गिरने से चार लोग घायल हो गए। खालवा और पिपलौद क्षेत्र में हुई इन घटनाओं में एक छात्रा की स्थिति गंभीर होने पर उसे इंदौर रेफर किया गया है।रीवा में तेज हवा की वजह से टूटी 11 केवी की विद्युत लाइन की चपेट में आकर किसान और उसकी दो भैंसों की मौत हो गई।

अगले 4 दिन तक बारिश के आसार – मौसम विभाग के अनुसार, फिलहाल मध्यप्रदेश में सात सिस्टम की एक्टिविटी है। एक टर्फ़ तो प्रदेश के बीचोंबीच से गुजर रही है। इस वजह से आंधी-बारिश का दौर फिर शुरू हो गया है। हालांकि, ग्वालियर-चंबल में पहले लू का अलर्ट जारी किया गया था, लेकिन सिस्टम की एक्टिविटी की वजह से अगले 4 दिन तक बारिश होने के आसार हैं।



30 से 50 किमी प्रतिघंटा रहेगी आंधी की रफ्तार– मौसम विभाग ने मंगलवार के लिए जिन जिलों में अलर्ट जारी किया है, उनमें भोपाल, इंदौर, उज्जैन, ग्वालियर, मुरैना, भिंड, दतिया, निवाड़ी, टीकमगढ़,

सीएम ने होल्कर साइंस कॉलेज के विद्यार्थियों से किया संवाद

● खेलकूद गतिविधियों में सहभागिता के लिये किया प्रोत्साहित ● खेल के क्षेत्र में प्रदेश के बढ़ते कदम

भोपाल (नप्र)। मुख्यमंत्री डॉ. मोहन यादव इंदौर के राजवाड़ा में होने वाली ऐतिहासिक कैबिनेट बैठक के पहले होल्कर साइंस कॉलेज का औचक निरीक्षण करने पहुंचे। उन्होंने हार्तिकल्चर लैब का अवलोकन एवं फिजिकल एजुकेशन विंग के विद्यार्थियों से चर्चा भी की। मुख्यमंत्री डॉ. यादव ने होल्कर साइंस कॉलेज में विद्यार्थियों से संवाद किया। यह क्षण विद्यार्थियों के लिए शुभाशीष से कम नहीं था। मुख्यमंत्री डॉ. यादव को अपने सामने पाकर विद्यार्थियों के चेहरे की खुशी अलग ही दिख रही थी, चारों तरफ खुशी का माहौल था।

खेल के प्रति किया प्रोत्साहित

मुख्यमंत्री डॉ. यादव ने विद्यार्थियों से संवाद के दौरान विद्यार्थियों के उज्ज्वल भविष्य की कामना की। उन्होंने विद्यार्थियों को मन लगा कर पढ़ाई करने एवं खेलकूद



गतिविधियों में सहभागिता करने के लिये प्रेरित किया। मुख्यमंत्री डॉ. यादव ने कहा कि प्रदेश सरकार युवाओं, विद्यार्थियों के लिए विभिन्न

खेल गतिविधियों में सुविधाओं का विस्तार कर रही है। हमारे होनहार खिलाड़ियों ने प्रदेश का नाम रोशन किया है।

खंडवा कब्रिस्तान में महिलाओं के शव से छेड़छाड़, कब्र खुदी मिली, जादू टोने की आशंका

अब सीसीटीवी फूटेज खंगाल रही पुलिस

खंडवा (नप्र)। कोतवाली थाना क्षेत्र के बड़ा कब्रिस्तान में तीन महिलाओं की कब्रों से छेड़छाड़ का मामला सामने आया है। घटना की सूचना मिलते ही सीएसपी अभिनव बारगे, कोतवाली थाना प्रभारी पुलिस टीम के साथ मौके पर पहुंचे। यहां मौजूद लोगों ने पुलिस को बताया कि ये तीनों कब्र महिलाओं की थीं, जिन्हें इसी हफ्ते दफनाया गया था। कब्र से भी छेड़छाड़ की गई है। फिलहाल पुलिस कब्रिस्तान के पास लगे सीसीटीवी फुटेज की जांच कर रही है।

मप्र के श्रद्धालुओं के लिए सौगात, भारत गौरव ट्रेनें

यहीं से मिलेगा केदारनाथ के लिए हेलीकॉप्टर का कफर्म टिकट

भोपाल (नप्र)। मध्यप्रदेश के तीर्थ यात्रियों के लिए आईआरसीटीसी ने जून और जुलाई में विशेष भारत गौरव पर्यटक ट्रेनों की घोषणा की है, जिनमें से एक ट्रेन 7 जून को नागपुर से और दूसरी 5 जुलाई को इंदौर से रवाना होगी। इन ट्रेनों की खास बात यह है कि केदारनाथ यात्रा करने वाले यात्रियों को कफर्म हेलिकॉप्टर टिकट देने के साथ बाबा केदार के दर्शन कराए जाएंगे। भोपाल, इटारसी, बीना, उज्जैन, रतलाम जैसे मध्यप्रदेश के प्रमुख स्टेशनों से यात्री इन ट्रेनों में सवार हो सकेंगे। आईआरसीटीसी की ये दोनों ट्रेनें उत्तर और दक्षिण भारत के प्रमुख तीर्थ स्थलों की यात्रा कराएंगी, जिसमें श्रद्धालुओं को पूरी यात्रा के दौरान आवास, भोजन, यात्रा बीमा, ऑनबोर्ड सुविधाएं और अनुभवी टूर गाइड्स की सेवा भी मिलेगी। यात्रियों की सुविधा के लिए ट्रेनें मध्यप्रदेश के विभिन्न शहरों से होकर गुजरेंगी, जिससे राज्य के हर कोने से श्रद्धालु इस विशेष यात्रा का हिस्सा बन सकें।

देवभूमि यात्रा : हेलिकॉप्टर से केदारनाथ दर्शन

आईआरसीटीसी के रीजनल मैनेजर आर भट्टाचार्य का कहना है कि पहली विशेष ट्रेन 'देवभूमि बड़ी केदार कार्तिक स्वामी यात्रा' 7 जून 2025 को नागपुर से रवाना होगी। यह ट्रेन नागपुर, इटारसी, भोपाल, बीना, झांसी, ग्वालियर, आगरा, मथुरा होते हुए हरिद्वार पहुंचेगी। वहां से यात्रियों को रोड यात्रा द्वारा केदारनाथ, कार्तिक स्वामी और तुंगनाथ जैसे प्रसिद्ध तीर्थ स्थलों के दर्शन कराए जाएंगे।



मई में बारिश-आंधी का दौर, दूसरे पखवाड़े में गर्मी का असर

मौसम विभाग के अनुसार, प्रदेश में मई के महीने में ही सबसे ज्यादा गर्मी पड़ती है। पिछले 10 साल का ट्रेंड देखें तो कई शहरों में पारा 47-48 डिग्री सेल्सियस तक पहुंच चुका है। दिन में हीट वेव चलती है तो रातें भी गर्म रहती हैं, लेकिन इस बार मौसम का मिजाज अलग रहा। लगातार 19 दिन तक बारिश हुई है।

रविवार-सोमवार से गर्मी ने असर दिखाना शुरू किया। खासकर छतरपुर जिले के खजुराहो-नौगांव, ग्वालियर, भिंड, मुरैना, उज्जैन, निवाड़ी, नीमच, मंदसौर में गर्मी का असर रहा। अगले कुछ दिन तक बारिश का दौर बना रहेगा। इसके बाद ही गर्मी का असर तेज होने की संभावना है।

धार, अलीराजपुर, झाबुआ, रतलाम, मंदसौर और नीमच शामिल हैं। यहां 30 से 50 किलोमीटर प्रतिघंटा की रफ्तार से आंधी चल सकती है। कहीं तेज तो कहीं हल्की बारिश भी होगी।

निलोफर ने श्रेया बन हिंदू युवक को फंसाया, शादी के बाद धर्म परिवर्तन के पीछे पड़ी...

पोल खुली ,तो 3 बच्चों की निकली मां

भोपाल (नप्र)। अब तक आपने हिंदू लड़कियों के लव जिहाद का शिकार होने की खबरें सुनी हैं, लेकिन राजधानी भोपाल में तो कुछ अलग ही मामला सामने आया है। यहां एक हिंदू युवक को एक मुस्लिम लड़की ने लव जिहाद के जाल में फंसाया है। निलोफर नाम की लड़की ने श्रेया बनकर पहले हिंदू युवक को प्रेम

जाल में फंसाया फिर उससे जबरन शादी कर ली। शादी के बाद अब धर्म परिवर्तन का दबाव बना रही है।

जानकारी के अनुसार नर्मदापुरम के रहने वाले शेखर सिलावट ने थाने में लिखित आवेदन दिया था। शेखर नर्मदापुरम का रहने वाला है। वह भोपाल में योजना बिहार चाणक्यपुरी में रहता है और प्राइवेट नौकरी करता है। उसने पुलिस को बताया कि उसकी मुलाकात कॉलोनी में रहने वाली श्रेया से हुई थी।

वे दोनों दोस्त बन गए और मिलने-जुलने लगे। श्रेया ने उसे बताया कि वह भी अकेली रहती है और नौकरी करती है। उसकी फेसबुक और इंस्टाग्राम आईडी भी श्रेया नाम से थी। दोनों की चैटिंग भी होती थी।

ब्लेड और फंदे की तस्वीरें भेजकर देती थी धमकी – शेखर के अनुसार, श्रेया उस पर 2021-22 से शादी का दबाव बना रही थी। लेकिन शेखर और उसका परिवार इसके लिए तैयार नहीं थे। इसके बाद श्रेया ने उसे धमकी दी

कि अगर वह शादी नहीं करेगा तो वह उसे रेप के झूठे मामले में फंसा देगी। शेखर ने बताया कि श्रेया ने उसे ब्लेड और फांसी के फंदे की तस्वीरें भेजी। उसने कहा कि अगर वह शादी नहीं करेगा तो वह ब्लेड से अपनी नस काटकर मर जाएगी और सुसाइड नोट में उसका नाम लिख देगी। श्रेया ने उसे 6 मई 2025 को मंदिर बुलाया और कहा कि अभी सिर्फ हार-फूल की माला डाल लो। बाद में जब परिवार राजी हो जाएगा तो शादी कर लेना।

डॉक्टरों ने जताई चिंता

3 से 5 दिन बुखार और गले में खराश हो तो तुरंत जांच कराएं, हो सकता है कोविड-19 जैसा वायरस

भोपाल (नप्र)। अगर आपको 3 से 5 दिन बुखार आ रहा है, गले में खराश और खांसी है, सांस लेने में तकलीफ हो रही है, शरीर में दर्द और थकान है या आँकसीजन स्तर गिर रहा है तो तत्काल जांच कराएं। यह कोविड जैसा वायरस हो सकता है। यह हवा से फैलता है। जिस वायरस ने दुनिया को घरों में कैद कर दिया था, उसकी परछाई एक बार फिर मंडराने लगी है। चीन, सिंगापुर, थाईलैंड जैसे एशियाई देशों में कोविड की नई लहर के बीच मुंबई, इंदौर भोपाल सहित मध्यप्रदेश में भी कोविड जैसा वायरस लोगों अपनी चपेट में ले रहा है।

जेपी अस्पताल सहित अन्य सरकारी अस्पतालों की ओपीडी में 10-15 दिनों में कई ऐसे मरीज आए हैं, जिनमें कोविड-19 जैसे लक्षण हैं। खास बात ये है कि कुछ गंभीर मरीजों के जब सीटी स्कैन कराए गए तो फेफड़ों में वही 'ग्राउंड ग्लास ओपेसिटी' जैसी इमेजिंग दिखाई दे रही है, जैसी कोविड के दौरान दिखती थी। पल्मोनरी विशेषज्ञों का कहना है कि यह कोई सामान्य वायरल संक्रमण नहीं लगता लेकिन जेएन 1 वायरस हो सकता है। हालांकि, आरटीपीसीआर



जांच में यह पॉजिटिव कम ही आ रहा है।

क्या है जेएन-1 और एलएफ-7 वेरिएंट – विशेषज्ञों का मानना है कि विदेशों में फैले जेएन 1 और एलएफ 7 वेरिएंट की एंट्री भारत में हो चुकी है, लेकिन इसकी पुष्टि के लिए

जीनोम सीक्वेंसिंग जरूरी है। डब्ल्यूएचओ ने पहले ही जेएन 1 को वैरिएंट ऑफ इंटेरेस्ट घोषित कर दिया है। यह वेरिएंट मौजूदा वैकसीनेशन या पूर्व संक्रमण से बनी इम्युनिटी को चकमा देने में सक्षम है।

हालांकि डब्ल्यूएचओ की मांनें तो मोनोवैलेंट बूस्टर से कुछ हद तक सुरक्षा मिल सकती है, लेकिन भारत में यह बूस्टर अभी व्यापक रूप से उपलब्ध नहीं है। देश में कोरोना के केस थले ही कम हैं, लेकिन केंद्रीय स्वास्थ्य मंत्रालय ने एहतियात के तौर पर फिर से अपना कोविड-19 डैशबोर्ड चालू कर दिया

है। 18 मई 2025 को दर्ज आंकड़ों के अनुसार, देश में 257 एक्टिव केस हैं, जिनमें से कुछ मरीजों की हालत गंभीर बताई गई है।

आरटीपीसीआर जांच की सुविधा सभी सरकारी अस्पतालों में मौजूद – इधर,

सीएमएचओ डॉ. प्रभावकर तिवारी का कहना है कि अभी सेटल से कोई गाइडलाइन नहीं आई है, लेकिन एहतियातन सभी सरकारी अस्पतालों में जांच के लिए आरटीपीसीआर कित मौजूद है। अगर किसी व्यक्ति को जांच करानी हो तो वह जांच करा सकता है, हालांकि अभी मांस सैपलिंग नहीं की जा रही है। गाइडलाइन आने के बाद ही आगे की रणनीति तय की जाएगी। कोई विशेष कोविड अलर्ट जारी नहीं किया है, लेकिन विशेषज्ञों का कहना है कि भीड़भाड़ से बचें, मास्क पहनें और लक्षण दिखने पर तुरंत डॉक्टर से संपर्क करें।

हाल ही में कुछ मरीजों के सीटी स्कैन में कोविड जैसे ग्राउंड ग्लास ओपेसिटी और दोनों फेफड़ों में इन्फिल्ट्रेशन देखे गए हैं, हालांकि जांच रिपोर्ट नैगेटिव आई है। उन्होंने कहा कि यह गंभीर चिंता की बात नहीं है, लेकिन कोविड अनुरूप व्यवहार का पालन जारी रखना जरूरी है।

-डॉ. विकास मिश्रा, एसोसिएट प्रोफेसर, रेस्पिरेटरी मेडिसिन विशेषज्ञ, आरआईआरडी

गांधी मेडिकल कॉलेज में की गई केस स्टडी

मधुमेह से बढ़ रही आंखों की समस्या

भोपाल (नप्र)। मधुमेह यानी डायबिटीज सिर्फ ब्लड शुगर से जुड़ी बीमारी नहीं है, यह आंखों समेत शरीर के कई अंगों पर असर डालती है। भोपाल के गांधी

हर 10 में से 6 मरीजों में रोशनी पर

मेडिकल कॉलेज (जीएमसी) में की गई केस स्टडी के अनुसार, मधुमेह से पीड़ित हर 10 में से 6 मरीज आंखों से जुड़ी किसी न किसी बीमारी का शिकार हो रहे हैं। इनमें डायबिटिक रेटिनोपैथी, मैक्यूलर एडिमा और ग्लूकोमा जैसी गंभीर समस्याएं शामिल हैं, जो समय रहते इलाज न मिलने पर अंधापन का कारण बन सकती हैं।

लंबे समय तक डायबिटीज रहने पर आंखों की नसों से ब्लाड रिसाव होने लगता है : विभागाध्यक्ष डॉ. कविता कुमार

जीएमसी के नेत्र रोग विभाग द्वारा की गई यह स्टडी लगभग एक हजार मधुमेह मरीजों पर आधारित है। विभागाध्यक्ष डॉ. कविता कुमार के अनुसार, लंबे समय तक डायबिटीज रहने पर आंखों की नसों से ब्लाड रिसाव होने लगता है, जिससे दृष्टि धीरे-धीरे कमजोर होने लगती है। यही नहीं, कई मामलों में अचानक आंखों की रोशनी पूरी तरह चली जाती है।

ग्लूकोमा के मामले भी बढ़ रहे

हमीदिया अस्पताल के वरिष्ठ नेत्र रोग विशेषज्ञ डॉ. एसएस कुमरो बताते हैं कि डायबिटीज के कारण ग्लूकोमा (कालापानी) के मामले भी तेजी से बढ़ रहे हैं। पहले यह बीमारी 50 वर्ष से अधिक उम्र के लोगों में देखी जाती थी, लेकिन अब 40 की उम्र से पहले ही मरीज सामने आने लगे हैं।

इन लक्षणों को नजरअंदाज नहीं करना चाहिए
बार-बार चश्मा नंबर बदलना
आंखों में खुजली



आंसू आना
सिरदर्द

मधुमेह से जुड़ी प्रमुख समस्याएं

डायबिटिक रेटिनोपैथी: यह सबसे आम समस्या है, जिसमें आंख की रेटिना की रक्त वाहिकाएं क्षतिग्रस्त हो जाती हैं और नजर धुंधली होने लगती है। समय पर इलाज न मिलने पर अंधापन हो सकता है।

मैक्यूलर एडिमा: इसमें रेटिना में तरल भरने लगता है, जिससे देखने की क्षमता प्रभावित होती है। यह स्थिति धीरे-धीरे दृष्टि को नुकसान पहुंचाती है।

केटरैक्ट (मोतियाबिंद): डायबिटीज लेंस को धीरे-धीरे धुंधला करने लगता है। शुगर लेवल ज्यादा समय तक अधिक बना रहे तो मोतियाबिंद का खतरा कई गुना बढ़ जाता है।

बचाव के उपाय

नियमित जांच: हर डायबिटीज मरीज को साल में एक बार आंखों की जांच करानी चाहिए। सरकारी अस्पतालों में यह सुविधा कम लागत पर उपलब्ध है।

स्वस्थ जीवनशैली: संतुलित आहार, नियमित व्यायाम और तनाव से दूरी मधुमेह को कंट्रोल करने में मदद करते हैं।

धूम्रपान व शराब से परहेज: ये आदतें आंखों की सेहत को नुकसान पहुंचाती हैं और डायबिटीज को बेकाबू करती हैं।